

ਨਗਰ ਨਿਗਮ, ਬਠਿੰਡਾ।

ਕਾਰਵਾਈ ਜਨਰਲ ਹਾਊਸ ਦੀ ਮੀਟਿੰਗ ਮਿਤੀ 18.10.2017 ਨੂੰ ਸਵੇਰੇ 11.00 ਵਜੇ

ਅੱਜ ਮਿਤੀ 18.10.2017 ਨੂੰ ਸਵੇਰੇ 11.00 ਵਜੇ ਸ਼੍ਰੀ ਬਲਵੰਤ ਰਾਏ 'ਨਾਥ', ਮੇਅਰ, ਨਗਰ ਨਿਗਮ ਬਠਿੰਡਾ ਜੀ ਦੀ ਪ੍ਰਧਾਨਗੀ ਹੇਠ ਜਨਰਲ ਹਾਊਸ ਦੀ ਮੀਟਿੰਗ ਨਗਰ ਨਿਗਮ ਦੇ ਮੀਟਿੰਗ ਹਾਲ ਵਿੱਚ ਹੋਈ। ਮੀਟਿੰਗ ਵਿੱਚ ਹੇਠ ਲਿਖੇ ਕੌਂਸਲਰ ਸਾਹਿਬਾਨ ਨੇ ਹਿੱਸਾ ਲਿਆ।

ਲੜੀ ਨੰ:	ਕੌਂਸਲਰ ਦਾ ਨਾਮ ਸਰਵ ਸ਼੍ਰੀ/ਸ਼੍ਰੀਮਤੀ	ਵਾਰਡ ਨੰਬਰ	ਅਹੁੱਦਾ
1	ਗੁਰਿੰਦਰਪਾਲ ਕੌਰ ਮਾਂਗਟ	1	ਡਿਪਟੀ ਮੇਅਰ
2	ਰਾਜਿੰਦਰ ਸਿੰਘ ਸਿੱਧੂ	3	ਕੌਂਸਲਰ
3	ਜਸਵੀਰ ਕੌਰ	4	ਕੌਂਸਲਰ
4	ਸੁਖਦੇਵ ਸਿੰਘ ਬਰਾੜ	5	ਕੌਂਸਲਰ
5	ਸ਼ੈਰੀ ਗੋਇਲ	6	ਕੌਂਸਲਰ
6	ਹਰਪਾਲ ਸਿੰਘ	7	ਕੌਂਸਲਰ
7	ਸ਼੍ਰੀਮਤੀ ਪ੍ਰਮਿੰਦਰ ਕੌਰ ਸਿੱਧੂ	8	ਕੌਂਸਲਰ
8	ਅਸ਼ੋਸ਼ ਪਾਸਵਾਨ	10	ਕੌਂਸਲਰ
9	ਹਰਜਿੰਦਰ ਸਿੰਘ ਸ਼ਿੰਦਾ	11	ਕੌਂਸਲਰ
10	ਪੰਕਜ ਅਰੋੜਾ	12	ਕੌਂਸਲਰ
11	ਰਾਜਵਿੰਦਰ ਸਿੰਘ ਸਿੱਧੂ	13	ਕੌਂਸਲਰ
12	ਰਾਜਪ੍ਰੀਤ ਕੌਰ ਬਰਾੜ	14	ਕੌਂਸਲਰ
13	ਅਰਵਿੰਦ ਕਿਰਨ ਚੀਮਾ	16	ਕੌਂਸਲਰ
14	ਹਰਮਿੰਦਰ ਸਿੰਘ	17	ਕੌਂਸਲਰ
15	ਬੇਅੰਤ ਸਿੰਘ ਰੰਧਾਵਾ	19	ਕੌਂਸਲਰ
16	ਦਰਸ਼ਨ ਕੁਮਾਰ	20	ਕੌਂਸਲਰ
17	ਤਰਸੇਮ ਚੰਦ ਗੋਇਲ	21	ਸੀਨੀਅਰ ਡਿਪਟੀ ਮੇਅਰ
18	ਸੁਖਮਿੰਦਰ ਸਿੰਘ	22	ਕੌਂਸਲਰ
19	ਕਮਲੇਸ਼ ਰਾਣੀ	23	ਕੌਂਸਲਰ
20	ਜਸਵੀਰ ਸਿੰਘ ਜੱਸਾ	25	ਕੌਂਸਲਰ
21	ਦਰਸ਼ਨਾ ਰਾਣੀ	26	ਕੌਂਸਲਰ
22	ਰਾਜ ਕੁਮਾਰ	27	ਕੌਂਸਲਰ
23	ਨੀਲਮ ਰਾਣੀ ਜਿੰਦਲ	28	ਕੌਂਸਲਰ
24	ਤਿਰਲੋਚ ਸਿੰਘ	29	ਕੌਂਸਲਰ
25	ਰਾਮ ਦਾਸ	30	ਕੌਂਸਲਰ
26	ਪ੍ਰੀਤਮ ਕੌਰ	31	ਕੌਂਸਲਰ
27	ਕਰਮਜੀਤ ਕੌਰ ਗਿਆਨਾ	34	ਕੌਂਸਲਰ
28	ਜਗਰਾਜ ਸਿੰਘ	36	ਕੌਂਸਲਰ
29	ਹਰਜਿੰਦਰ ਸਿੰਘ ਟੋਨੀ	37	ਕੌਂਸਲਰ
30	ਸੰਤੋਸ਼ ਕੁਮਾਰੀ ਮਹੰਤ	38	ਕੌਂਸਲਰ
31	ਗੁਰਬਚਨ ਸਿੰਘ ਖੁੱਬਣ	39	ਕੌਂਸਲਰ
32	ਅੰਜਨਾ ਰਾਣੀ	41	ਕੌਂਸਲਰ
33	ਪ੍ਰਦੀਪ ਗੋਇਲ	42	ਕੌਂਸਲਰ
34	ਗੁਰਸੇਵਕ ਸਿੰਘ ਮਾਨ	43	ਕੌਂਸਲਰ
35	ਨਿਰਮਲ ਸਿੰਘ ਸੰਧੂ	44	ਕੌਂਸਲਰ
36	ਹਰਵਿੰਦਰ ਕੁਮਾਰ ਸ਼ਰਮਾ	46	ਕੌਂਸਲਰ
37	ਨਿਰਮਲ ਕੌਰ	47	ਕੌਂਸਲਰ
38	ਜਗਰੂਪ ਸਿੰਘ ਗਿੱਲ	48	ਕੌਂਸਲਰ
39	ਗੁਰਮੀਤ ਕੌਰ	49	ਕੌਂਸਲਰ
40	ਜਗਸੀਰ ਸਿੰਘ ਬੰਗੀ	50	ਕੌਂਸਲਰ

ਮੀਟਿੰਗ ਵਿੱਚ ਸੱਭ ਤੋਂ ਪਹਿਲਾਂ ਸ਼੍ਰੀ ਤਰਸੇਮ ਚੰਦ ਗੋਇਲ, ਸੀਨੀਅਰ ਡਿਪਟੀ ਮੇਅਰ ਅਤੇ ਸ਼੍ਰੀ ਪੰਕਜ ਅਰੋੜਾ, ਮਿਊਂਸਪਲ ਕੌਂਸਲਰ ਨੇ ਸ਼੍ਰੀ ਮਨਸਾ ਰਾਮ ਗਰਗ, ਐਕਸ ਕੌਂਸਲਰ ਜੀ ਦੇ ਅਚਾਨਕ ਸਵਰਗਵਾਸ ਹੋਣ ਤੇ ਵਿਛੜੀ ਰੂਹ ਨੂੰ ਸ਼ਰਧਾਂਜਲੀ ਦੇਣ ਲਈ ਦੋ ਮਿਨਟ ਦਾ ਮੌਨ ਧਾਰਨ ਕਰਨ ਲਈ ਬੇਨਤੀ ਕੀਤੀ।

ਮਤਾ ਨੰਬਰ 62:

ਹਾਊਸ ਵੱਲੋਂ ਸ਼੍ਰੀ ਮਨਸਾ ਰਾਮ ਗਰਗ, ਐਕਸ ਕੌਂਸਲਰ ਜੀ ਦੇ ਅਚਾਨਕ ਸਵਰਗਵਾਸ ਹੋਣ ਤੇ ਉਹਨਾਂ ਦੀ ਆਤਮਿਕ ਸ਼ਾਂਤੀ ਲਈ ਦੋ ਮਿਨਟ ਦਾ ਮੌਨ ਧਾਰ ਕੇ ਵਿਛੜੀ ਰੂਹ ਨੂੰ ਸ਼ਰਧਾਂਜਲੀ ਭੇਂਟ ਕੀਤੀ ਗਈ। ਇਸ ਉਪਰੰਤ ਮੀਟਿੰਗ 15 ਮਿਨਟ ਦੇ ਸਮੇਂ ਲਈ ਮੁਲਤਵੀ ਕੀਤੀ ਗਈ।

ਸਹੀ/-

ਮੇਅਰ

ਨਗਰ ਨਿਗਮ, ਬਠਿੰਡਾ।

ਨਗਰ ਨਿਗਮ, ਬਠਿੰਡਾ।

ਕਾਰਵਾਈ ਜਨਰਲ ਹਾਊਸ ਦੀ ਮੀਟਿੰਗ ਮਿਤੀ 18.10.2017 ਨੂੰ ਸਵੇਰੇ 11.15 ਵਜੇ

ਅੱਜ ਮਿਤੀ 18.10.2017 ਨੂੰ ਸਵੇਰੇ 11.15 ਵਜੇ ਸ਼੍ਰੀ ਬਲਵੰਤ ਰਾਏ ਨਾਥ, ਮੇਅਰ, ਨਗਰ ਨਿਗਮ ਬਠਿੰਡਾ ਜੀ ਦੀ ਪ੍ਰਧਾਨਗੀ ਹੇਠ ਜਨਰਲ ਹਾਊਸ ਦੀ ਮੀਟਿੰਗ ਨਗਰ ਨਿਗਮ ਦੇ ਮੀਟਿੰਗ ਹਾਲ ਵਿੱਚ ਹੋਈ। ਮੀਟਿੰਗ ਵਿੱਚ ਹੇਠ ਲਿਖੇ ਕੌਂਸਲਰ ਸਾਹਿਬਾਨ ਨੇ ਹਿੱਸਾ ਲਿਆ।

ਲੜੀ ਨੰ:	ਕੌਂਸਲਰ ਦਾ ਨਾਮ ਸਰਵ ਸ਼੍ਰੀ/ਸ਼੍ਰੀਮਤੀ	ਵਾਰਡ ਨੰਬਰ	ਅਹੁੱਦਾ
1	ਗੁਰਿੰਦਰਪਾਲ ਕੌਰ ਮਾਂਗਟ	1	ਡਿਪਟੀ ਮੇਅਰ
2	ਰਾਜਿੰਦਰ ਸਿੰਘ ਸਿੱਧੂ	3	ਕੌਂਸਲਰ
3	ਜਸਵੀਰ ਕੌਰ	4	ਕੌਂਸਲਰ
4	ਸੁਖਦੇਵ ਸਿੰਘ ਬਰਾੜ	5	ਕੌਂਸਲਰ
5	ਸ਼ੈਰੀ ਗੋਇਲ	6	ਕੌਂਸਲਰ
6	ਹਰਪਾਲ ਸਿੰਘ	7	ਕੌਂਸਲਰ
7	ਸ਼੍ਰੀਮਤੀ ਪ੍ਰਮਿੰਦਰ ਕੌਰ ਸਿੱਧੂ	8	ਕੌਂਸਲਰ
8	ਅਸ਼ੋਸ਼ਰ ਪਾਸਵਾਨ	10	ਕੌਂਸਲਰ
9	ਹਰਜਿੰਦਰ ਸਿੰਘ ਸਿੰਦਾ	11	ਕੌਂਸਲਰ
10	ਪੰਕਜ ਅਰੋੜਾ	12	ਕੌਂਸਲਰ
11	ਰਾਜਵਿੰਦਰ ਸਿੰਘ ਸਿੱਧੂ	13	ਕੌਂਸਲਰ
12	ਰਾਜਪ੍ਰੀਤ ਕੌਰ ਬਰਾੜ	14	ਕੌਂਸਲਰ
13	ਅਰਵਿੰਦ ਕਿਰਨ ਚੀਮਾ	16	ਕੌਂਸਲਰ
14	ਹਰਮਿੰਦਰ ਸਿੰਘ	17	ਕੌਂਸਲਰ
15	ਬੇਅੰਤ ਸਿੰਘ ਰੰਧਾਵਾ	19	ਕੌਂਸਲਰ
16	ਦਰਸ਼ਨ ਕੁਮਾਰ	20	ਕੌਂਸਲਰ
17	ਤਰਸੇਮ ਚੰਦ ਗੋਇਲ	21	ਸੀਨੀਅਰ ਡਿਪਟੀ ਮੇਅਰ
18	ਸੁਖਮਿੰਦਰ ਸਿੰਘ	22	ਕੌਂਸਲਰ
19	ਕਮਲੇਸ਼ ਰਾਣੀ	23	ਕੌਂਸਲਰ
20	ਜਸਵੀਰ ਸਿੰਘ ਜੱਸਾ	25	ਕੌਂਸਲਰ
21	ਦਰਸ਼ਨਾ ਰਾਣੀ	26	ਕੌਂਸਲਰ
22	ਰਾਜ ਕੁਮਾਰ	27	ਕੌਂਸਲਰ
23	ਨੀਲਮ ਰਾਣੀ ਜਿੰਦਲ	28	ਕੌਂਸਲਰ
24	ਤਿਰਲੋਚ ਸਿੰਘ	29	ਕੌਂਸਲਰ
25	ਰਾਮ ਦਾਸ	30	ਕੌਂਸਲਰ
26	ਪ੍ਰੀਤਮ ਕੌਰ	31	ਕੌਂਸਲਰ
27	ਕਰਮਜੀਤ ਕੌਰ ਗਿਆਨਾ	34	ਕੌਂਸਲਰ
28	ਜਗਰਾਜ ਸਿੰਘ	36	ਕੌਂਸਲਰ
29	ਹਰਜਿੰਦਰ ਸਿੰਘ ਟੋਨੀ	37	ਕੌਂਸਲਰ
30	ਸੰਤੋਸ਼ ਕੁਮਾਰੀ ਮਹੰਤ	38	ਕੌਂਸਲਰ
31	ਗੁਰਬਚਨ ਸਿੰਘ ਖੁੱਬਣ	39	ਕੌਂਸਲਰ
32	ਅੰਜਨਾ ਰਾਣੀ	41	ਕੌਂਸਲਰ
33	ਪ੍ਰਦੀਪ ਗੋਇਲ	42	ਕੌਂਸਲਰ
34	ਗੁਰਸੇਵਕ ਸਿੰਘ ਮਾਨ	43	ਕੌਂਸਲਰ
35	ਨਿਰਮਲ ਸਿੰਘ ਸੰਧੂ	44	ਕੌਂਸਲਰ
36	ਹਰਵਿੰਦਰ ਕੁਮਾਰ ਸ਼ਰਮਾ	46	ਕੌਂਸਲਰ
37	ਨਿਰਮਲ ਕੌਰ	47	ਕੌਂਸਲਰ
38	ਜਗਰੂਪ ਸਿੰਘ ਗਿੱਲ	48	ਕੌਂਸਲਰ
39	ਗੁਰਮੀਤ ਕੌਰ	49	ਕੌਂਸਲਰ
40	ਜਗਸੀਰ ਸਿੰਘ ਬੰਗੀ	50	ਕੌਂਸਲਰ

ਮੀਟਿੰਗ ਦੀ ਕਾਰਵਾਈ ਸ਼ੁਰੂ ਹੁੰਦੇ ਹੀ ਸ਼੍ਰੀਮਤੀ ਸ਼ੈਰੀ ਗੋਇਲ, ਕੌਂਸਲਰ ਨੇ ਕਿਹਾ ਕਿ ਉਹਨਾਂ ਦਾ ਵਾਰਡ ਨਗਰ ਨਿਗਮ ਅਤੇ ਨਗਰ ਸੁਧਾਰ ਟਰੱਸਟ ਦੇ ਹਿੱਸੇ ਵਿੱਚ ਪੈਂਦਾ ਹੈ। ਉਹਨਾਂ ਆਪਣੇ ਵਾਰਡ ਵਿੱਚ ਨਗਰ ਨਿਗਮ ਵੱਲੋਂ ਵਿਕਾਸ ਦੇ ਰਹਿੰਦੇ ਕੰਮ ਕਰਾਉਣ ਲਈ ਬੇਨਤੀ ਕੀਤੀ। ਉਹਨਾਂ ਇਹ ਵੀ ਕਿਹਾ ਕਿ ਬਠਿੰਡਾ ਸ਼ਹਿਰ ਵੱਡਾ ਹੋਣ ਕਾਰਨ ਨਗਰ ਨਿਗਮ ਵੱਲੋਂ ਵਿਕਾਸ ਦੇ ਕੰਮਾਂ ਲਈ ਇੱਕ ਜੇ.ਸੀ.ਬੀ. ਦੀ ਖਰੀਦ ਕਰ ਲਈ ਜਾਵੇ। ਉਹਨਾਂ ਆਪਣੇ ਵਾਰਡ ਵਿੱਚ ਹਰਿਆਲੀ ਕਰਨ ਖਾਤਰ ਟਰੀ ਗਾਰਡ ਫਿਕਸ ਕਰਵਾਉਣ ਅਤੇ ਪਲਾਂਟ ਲਗਾਉਣ ਦੀ ਵੀ ਮੰਗ ਕੀਤੀ।

ਇਸਤੇ ਮਾਨਯੋਗ ਮੇਅਰ ਸਾਹਿਬ ਨੇ ਸ਼ਹਿਰ ਵਿੱਚ ਲਗਾਏ ਜਾ ਰਹੇ ਟਰੀ ਗਾਰਡ ਫਿਕਸ ਕਰਨ ਦੀ ਹਦਾਇਤ ਕੀਤੀ ਤਾਂ ਜੋ ਇਹਨਾਂ ਟਰੀ ਗਾਰਡ ਦੇ ਚੋਰੀ ਹੋਣ ਜਾਂ ਟੁੱਟਣ ਦਾ ਖਤਰਾ ਨਾ ਰਹੇ।

ਸ਼੍ਰੀਮਤੀ ਸੰਤੋਸ਼ ਕੁਮਾਰੀ ਮਹੰਤ, ਕੋਂਸਲਰ ਨੇ ਕਿਹਾ ਕਿ ਲਾਇਨੋਪਾਰ ਏਰੀਏ ਸੰਗ੍ਰਹਾਣਾ ਬਸਤੀ, ਲਾਲ ਸਿੰਘ ਬਸਤੀ, ਨਰੂਆਣਾ ਰੋਡ, ਸੰਜੇ ਨਗਰ ਅਤੇ ਅਮਰਪੁਰਾ ਬਸਤੀ ਆਦਿ ਵਿੱਚ ਪੀਣ ਵਾਲਾ ਪਾਣੀ ਸੀਵਰ ਦੇ ਪਾਣੀ ਨਾਲ ਮਿਕਸ ਹੋ ਕੇ ਆ ਰਿਹਾ ਹੈ। ਉਹਨਾਂ ਜਲਦ ਤੋਂ ਜਲਦ ਇਸ ਸਮੱਸਿਆ ਦਾ ਹੱਲ ਕਰਨ ਦੀ ਮੰਗ ਕੀਤੀ। ਉਹਨਾਂ ਇਹ ਵੀ ਕਿਹਾ ਕਿ ਉਹਨਾਂ ਦੇ ਏਰੀਏ ਵਿੱਚ ਟੋਭੇ ਵਾਲੀ ਜਗ੍ਹਾ ਤੇ 6.5 ਏਕੜ ਵਿੱਚ ਪਾਰਕ ਵਿਕਸਿਤ ਕੀਤਾ ਜਾਵੇ। ਉਹਨਾਂ ਇਹ ਵੀ ਪੁੱਛਿਆ ਕਿ ਟੋਭੇ ਵਾਲੀ ਜਗ੍ਹਾ ਵਿੱਚੋਂ ਜੋ ਜਗ੍ਹਾ ਸਕੂਲ ਲਈ ਅਲਾਟ ਕੀਤੀ ਗਈ ਸੀ, ਉਸ ਸਬੰਧੀ ਨਗਰ ਨਿਗਮ ਵੱਲੋਂ ਕੀਤੀ ਕਾਰਵਾਈ ਬਾਰੇ ਵੀ ਜਾਣਕਾਰੀ ਦਿੱਤੀ ਜਾਵੇ।

ਮਾਨਯੋਗ ਮੇਅਰ ਸਾਹਿਬ ਨੇ ਦਸਿਆ ਗਿਆ ਕਿ ਟੋਭੇ ਵਾਲੀ ਜਗ੍ਹਾ ਦਾ ਸੁੰਦਰੀਕਰਨ ਕਰਨ ਖਾਤਰ ਨਿਗਮ ਵੱਲੋਂ ਮਤਾ ਨੰਬਰ 38 ਮਿਤੀ 21.09.2016, ਮਤਾ ਨੰਬਰ 64 ਮਿਤੀ 13.12.2016 ਅਤੇ ਮਤਾ ਨੰਬਰ 43 ਮਿਤੀ 06.09.2017 ਪਾਸ ਕੀਤਾ ਗਿਆ ਸੀ। ਉਹਨਾਂ ਹਦਾਇਤ ਕੀਤੀ ਕਿ ਉਕਤ ਟੋਭਿਆਂ ਦਾ ਸੁੰਦਰੀਕਰਨ ਕਰਨ ਖਾਤਰ ਇੱਕ ਮਹੀਨੇ ਦੇ ਅੰਦਰ-ਅੰਦਰ ਡੀ.ਪੀ.ਆਰ ਤਿਆਰ ਕਰਕੇ ਪੇਸ਼ ਕੀਤੀ ਜਾਵੇ।

ਇਸਤੇ ਕਮਿਸ਼ਨਰ ਸਾਹਿਬ ਨੇ ਪੰਜਾਬ ਵਾਟਰ ਸਪਲਾਈ ਅਤੇ ਸੀਵਰੇਜ਼ ਬੋਰਡ ਦੇ ਨੁਮਾਇੰਦਿਆਂ ਨੂੰ ਪੀਣ ਵਾਲੇ ਪਾਣੀ ਵਿੱਚ ਹੋ ਰਹੀ ਮਿਕਸਿੰਗ ਨੂੰ ਜਲਦ ਤੋਂ ਜਲਦ ਦੂਰ ਕਰਨ ਦੀ ਹਦਾਇਤ ਕੀਤੀ ਅਤੇ ਯਕੀਨ ਦਿਵਾਇਆ ਕਿ ਹਾਊਸ ਦੀ ਅਗਲੀ ਮੀਟਿੰਗ ਵਿੱਚ ਸ਼੍ਰੀਮਤੀ ਸੰਤੋਸ਼ ਕੁਮਾਰੀ ਮਹੰਤ, ਕੋਂਸਲਰ ਦੇ ਵਾਰਡ ਵਿੱਚ ਪੈਂਦੇ ਟੋਭੇ ਵਿੱਚ ਪਾਰਕ ਬਨਾਉਣ ਖਾਤਰ ਡੀ.ਪੀ. ਆਰ ਪੇਸ਼ ਕਰ ਦਿੱਤੀ ਜਾਵੇਗੀ।

ਸ਼੍ਰੀਮਤੀ ਗੁਰਮੀਤ ਕੌਰ, ਕੋਂਸਲਰ ਨੇ ਧਿਆਨ ਵਿੱਚ ਲਿਆਂਦਾ ਕਿ ਜਨਤਾ ਨਗਰ ਗਲੀ ਨੰਬਰ 2 ਅਤੇ 4 ਨੂੰ ਕਰਾਸ ਕਰਦੀ ਸੌਕੀ ਕਰਿਆਨੇ ਵਾਲੀ ਗਲੀ ਮਿਤੀ 14.12.2015 ਨੂੰ ਹੋਈ ਮੀਟਿੰਗ ਵਿੱਚ ਪਾਸ ਕਰਕੇ 27.06.2016 ਨੂੰ ਨਗਰ ਨਿਗਮ ਵੱਲੋਂ ਲੇਵਲ ਕੱਢ ਕੇ ਬਣਵਾ ਦਿੱਤੀ ਗਈ ਸੀ। ਇਸ ਗਲੀ ਵਿੱਚ ਪਹਿਲਾਂ ਤਿੰਨ ਗਲੀਆਂ ਦੀ ਢਾਲ ਸੀ, ਜੋ ਕਿ ਹੁਣ ਨਗਰ ਨਿਗਮ ਵੱਲੋਂ ਬਿਨਾਂ ਹਾਊਸ ਦੀ ਮੰਨਜ਼ੂਰੀ ਤੋਂ ਦੋ ਘਰਾਂ ਨੂੰ ਖੁਸ਼ ਕਰਨ ਖਾਤਰ ਤਕਰੀਬਨ 100 ਘਰਾਂ ਦਾ ਨੁਕਸਾਨ ਕਰਦੇ ਹੋਏ ਉਤਾਂਹ ਚੁੱਕ ਦਿੱਤਾ ਗਿਆ ਹੈ। ਇਸ ਨਾਲ ਤਿੰਨੋਂ ਗਲੀਆਂ ਦੀ ਢਾਲ ਖਤਮ ਹੋਣ ਨਾਲ ਪਾਣੀ ਦੀ ਨਿਕਾਸੀ ਹੋਣ ਵਿੱਚ ਬਹੁਤ ਜ਼ਿਆਦਾ ਦਿੱਕਤ ਪੇਸ਼ ਆ ਰਹੀ ਹੈ ਅਤੇ ਲੋਕਾਂ ਨੂੰ ਬਹੁਤ ਪਰੇਸ਼ਾਨੀ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਉਹਨਾਂ ਕਿਹਾ ਕਿ ਉੱਝ ਤਾਂ ਨਗਰ ਨਿਗਮ ਪਾਸ ਸੜ੍ਹਕਾਂ ਤੇ ਪੈਚ ਵਰਕ ਕਰਾਉਣ ਖਾਤਰ ਫੰਡਜ਼ ਨਹੀਂ ਹਨ, ਪਰੰਤੂ ਇਸ ਗਲੀ ਨੂੰ ਹਾਊਸ ਦੀ ਮੰਨਜ਼ੂਰੀ ਤੋਂ ਬਿਨਾਂ ਦੁਬਾਰਾ ਕਿਉਂ ਬਣਾ ਦਿੱਤਾ ਗਿਆ। ਉਹਨਾਂ ਇਸ ਢਾਲ ਨੂੰ ਦੁਬਾਰਾ ਚੈਕ ਕਰਨ ਅਤੇ ਲੋਕਾਂ ਨੂੰ ਆ ਰਹੀ ਪਰੇਸ਼ਾਨੀ ਦੂਰ ਕਰਨ ਲਈ ਬੇਨਤੀ ਕੀਤੀ। ਉਹਨਾਂ ਇਹ ਵੀ ਧਿਆਨ ਵਿੱਚ ਲਿਆਂਦਾ ਕਿ ਜਨਤਾ ਨਗਰ, ਗੰਗਾਨਗਰ ਰੇਲਵੇ ਲਾਇਨ ਤੋਂ ਗੁਰੂਕੁੱਲ ਰੋਡ ਤੱਕ ਜੋੜਦੀ ਸੀਵਰ ਪਾਈਪ ਤੇ ਮੇਨ ਹੋਲ ਟੁੱਟੇ ਹੋਣ ਕਾਰਨ ਪੀਣ ਵਾਲਾ ਪਾਣੀ ਸੀਵਰੇਜ਼ ਦੇ ਪਾਣੀ ਨਾਲ ਮਿਕਸ ਹੋ ਰਿਹਾ ਹੈ ਅਤੇ ਲੋਕਾਂ ਨੂੰ ਸੀਵਰ ਵਾਲੇ ਪਾਣੀ ਨਾਲ ਮਿਕਸ ਪਾਣੀ ਪੀਣ ਨੂੰ ਮਿਲ ਰਿਹਾ ਹੈ। ਉਹਨਾਂ ਜਲਦ ਤੋਂ ਜਲਦ ਇਸ ਸਮੱਸਿਆ ਦਾ ਹੱਲ ਕਰਨ ਲਈ ਬੇਨਤੀ ਕੀਤੀ।

ਇਸਤੇ ਮੇਅਰ ਸਾਹਿਬ ਨੇ ਜਲਦ ਤੋਂ ਜਲਦ ਸੜ੍ਹਕ ਦਾ ਲੇਵਲ ਚੈਕ ਕਰਕੇ ਠੀਕ ਕਰਨ ਅਤੇ ਵਾਰਡ ਨੰਬਰ 49 ਵਿੱਚ ਆ ਰਹੀਆਂ ਹੋਰ ਸਮੱਸਿਆਵਾਂ ਦਾ ਹੱਲ ਕਰਨ ਲਈ ਹਦਾਇਤ ਕੀਤੀ।

ਸ਼੍ਰੀਮਤੀ ਜਸਵੀਰ ਕੌਰ, ਕੋਂਸਲਰ ਨੇ ਕਿਹਾ ਕਿ ਉਹਨਾਂ ਦੇ ਵਾਰਡ ਵਿੱਚ ਜਲਦ ਤੋਂ ਜਲਦ ਪੀਣ ਵਾਲੇ ਪਾਣੀ ਅਤੇ ਸੀਵਰ ਦੀਆਂ ਪਾਈਪਾਂ ਪਾਉਣ ਦੀ ਮੰਗ ਕੀਤੀ।

ਇਸਤੇ ਕਮਿਸ਼ਨਰ ਸਾਹਿਬ ਨੇ ਕਿਹਾ ਕਿ ਮੇਨ ਰੋਡ ਤੇ ਸੀਵਰ ਪਾਉਣ ਦਾ ਕੰਮ ਚੱਲ ਰਿਹਾ ਹੈ। ਕੰਮ ਪੂਰਾ ਹੋਣ ਉਪਰੰਤ ਗਲੀਆਂ ਵਿੱਚ ਸੀਵਰ ਪਾਉਣਾ ਸ਼ੁਰੂ ਕਰ ਦਿੱਤਾ ਜਾਵੇਗਾ।

ਸ਼੍ਰੀਮਤੀ ਅੰਜਨਾ ਰਾਣੀ, ਕੋਂਸਲਰ ਨੇ ਜਾਣੂ ਕਰਵਾਇਆ ਕਿ ਉਹਨਾਂ ਦੇ ਵਾਰਡ ਵਿੱਚ ਪਿਛਲੇ ਕਈ ਦਿਨਾਂ ਤੋਂ ਪੀਣ ਵਾਲਾ ਪਾਣੀ ਨਾ ਆਉਣ ਕਾਰਨ ਲੋਕਾਂ ਨੂੰ ਬਹੁਤ ਜ਼ਿਆਦਾ ਪਰੇਸ਼ਾਨੀਆਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਉਹਨਾਂ ਜਲਦ ਤੋਂ ਜਲਦ ਪੀਣ ਵਾਲੇ ਪਾਣੀ ਦੀ ਸਮੱਸਿਆ ਦਾ ਹੱਲ ਕਰਨ ਲਈ ਬੇਨਤੀ ਕੀਤੀ।

ਇਸਤੇ ਮੇਅਰ ਸਾਹਿਬ ਨੇ ਪੰਜਾਬ ਵਾਟਰ ਸਪਲਾਈ ਅਤੇ ਸੀਵਰੇਜ਼ ਬੋਰਡ ਦੇ ਨੁਮਾਇੰਦਿਆਂ ਨੂੰ ਸਮੱਸਿਆ ਦਾ ਹੱਲ ਕਰਨ ਦੀ ਹਦਾਇਤ ਕੀਤੀ।

ਸ਼੍ਰੀ ਹਰਜਿੰਦਰ ਸਿੰਘ ਸ਼ਿੰਦਾ, ਕੋਂਸਲਰ ਨੇ ਕਿਹਾ ਕਿ ਪਿਛਲੇ ਢਾਈ ਸਾਲਾਂ ਤੋਂ ਤ੍ਰਿਵੇਣੀ ਕੰਪਨੀ ਵੱਲੋਂ ਕੰਮ ਨਾ ਕਰਨ ਕਾਰਨ ਲੋਕਾਂ ਵਿੱਚ ਨਿਗਮ ਦਾ ਅਕਸ ਖਰਾਬ ਹੋ ਰਿਹਾ ਹੈ। ਉਹਨਾਂ ਬੇਨਤੀ ਕੀਤੀ ਕਿ ਜੇਕਰ ਤ੍ਰਿਵੇਣੀ ਕੰਪਨੀ ਵੱਲੋਂ ਨਾਂ ਤਾਂ ਕੰਮ ਕੀਤਾ ਜਾਂਦਾ ਹੈ ਅਤੇ ਨਾ ਹੀ ਚੁਣੇ ਗਏ ਨੁਮਾਇੰਦਿਆਂ ਦੀ ਕੋਈ ਗੱਲ ਸੁਣੀ ਜਾਂਦੀ ਹੈ। ਇਸ ਨਾਲ ਆਮ ਪਬਲਿਕ ਵਿੱਚ ਰੋਸ ਪਾਇਆ ਜਾ ਰਿਹਾ ਹੈ। ਉਹਨਾਂ ਕਿਹਾ ਕਿ ਜੇਕਰ ਤ੍ਰਿਵੇਣੀ ਵੱਲੋਂ ਕੰਮ ਨਹੀਂ ਕੀਤਾ ਜਾਂਦਾ ਤਾਂ ਨਿਗਮ ਵੱਲੋਂ ਆਪਣੇ ਪੱਧਰ ਤੇ ਕੰਮ ਕਰਵਾਇਆ ਜਾਵੇ।

ਸ਼੍ਰੀ ਬੇਅੰਤ ਸਿੰਘ ਰੰਧਾਵਾ, ਕੋਂਸਲਰ ਨੇ ਕਿਹਾ ਕਿ ਉਹਨਾਂ ਵੱਲੋਂ ਕਈ ਵਾਰ ਆਪਣੇ ਵਾਰਡ ਵਿੱਚ ਰੋਡ ਜਾਲੀਆਂ ਲਗਾਉਣ ਲਈ ਕਿਹਾ ਜਾ ਚੁੱਕਿਆ ਹੈ, ਪਰੰਤੂ ਇਕ ਵੀ ਰੋਡ ਜਾਲੀ ਨਹੀਂ ਲਗਾਈ ਗਈ। ਇਸ ਸਬੰਧੀ ਰੋਸ ਪ੍ਰਗਟਾਉਂਦੇ ਮੀਟਿੰਗ ਦਾ ਬਾਈਕਾਟ ਕਰਦੇ ਹੋਏ ਉਹ ਹਾਊਸ ਤੋਂ ਬਾਹਰ ਚਲੇ ਗਏ।

ਇਸਤੇ ਕਮਿਸ਼ਨਰ ਸਾਹਿਬ ਨੇ ਸ਼੍ਰੀ ਬੇਅੰਤ ਸਿੰਘ ਰੰਧਾਵਾ, ਕੌਂਸਲਰ ਦੀ ਸਮੱਸਿਆ ਨੂੰ ਵੇਖਦੇ ਹੋਏ ਯਕੀਨ ਦਿਵਾਇਆ ਕਿ ਨਿਗਮ ਵਿਖੇ ਉਪਲੱਬਧ ਫੰਡਜ਼ ਦੇ ਆਧਾਰ ਤੇ ਵਿਕਾਸ ਦੇ ਕੰਮ ਕਰਵਾ ਦਿੱਤੇ ਜਾਣਗੇ।

ਸ਼੍ਰੀ ਸੁਖਮਿੰਦਰ ਸਿੰਘ, ਕੌਂਸਲਰ ਨੇ ਨਗਰ ਨਿਗਮ ਵਿਖੇ ਸਫਾਈ ਕਰਮਚਾਰੀਆਂ ਦੀ ਗਿਣਤੀ ਬਾਰੇ ਪੁੱਛਿਆ। ਇਸਤੇ ਕਮਿਸ਼ਨਰ ਸਾਹਿਬ ਨੇ ਕਿਹਾ ਕਿ ਡਿਟੇਲ ਦੇ ਦਿੱਤੀ ਜਾਵੇਗੀ।

ਸ਼੍ਰੀ ਹਰਵਿੰਦਰ ਕੁਮਾਰ ਸ਼ਰਮਾ, ਕੌਂਸਲਰ ਨੇ ਕਿਹਾ ਕਿ ਉਹਨਾਂ ਵੱਲੋਂ ਪਰਸ ਰਾਮ ਨਗਰ ਮੇਨ ਰੋਡ ਤੇ ਵਾਰ-ਵਾਰ 400 ਫੁੱਟ ਦਾ ਸੀਵਰੇਜ਼ ਦਾ ਟੋਟਾ ਪਾਉਣ ਦੀ ਮੰਗ ਕੀਤੀ ਜਾ ਰਹੀ ਹੈ। ਇਸਤੇ ਕਮਿਸ਼ਨਰ ਸਾਹਿਬ ਨੇ ਕਿਹਾ ਕਿ 31 ਅਕਤੂਬਰ ਤੱਕ ਉਕਤ ਕੰਮ ਸ਼ੁਰੂ ਕਰਵਾ ਦਿੱਤਾ ਜਾਵੇਗਾ।

ਸ਼੍ਰੀ ਰਾਜਵਿੰਦਰ ਸਿੰਘ ਸਿੱਧੂ, ਕੌਂਸਲਰ ਨੇ ਮੀਟਿੰਗ ਹਾਲ ਵਿੱਚ ਲੱਗੇ ਸਾਊਂਡ ਸਿਸਟਮ ਨੂੰ ਠੀਕ ਕਰਵਾਉਣ ਲਈ ਬੇਨਤੀ ਕੀਤੀ। ਉਹਨਾਂ ਕਿਹਾ ਕਿ ਉਹਨਾਂ ਵੱਲੋਂ ਹਾਊਸ ਦੀ ਮੀਟਿੰਗ ਮਿਤੀ 06.09.2017 ਵਿੱਚ ਕੂੜਾ ਕਰਕੱਟ ਪਲਾਂਟ ਨੂੰ ਸ਼ਿਫਟ ਕਰਨ ਦਾ ਮੁੱਦਾ ਉਠਾਇਆ ਗਿਆ ਸੀ। ਉਹਨਾਂ ਵੱਲੋਂ ਦਸਿਆ ਗਿਆ ਸੀ ਕਿ ਕੂੜਾ ਕਰਕੱਟ ਪਲਾਂਟ ਨੂੰ ਸ਼ਿਫਟ ਕਰਨ ਖਾਤਰ ਨਗਰ ਨਿਗਮ ਵੱਲੋਂ ਮਤਾ ਪਾਸ ਕੀਤਾ ਜਾ ਚੁੱਕਾ ਹੈ, ਜਿਸਨੂੰ ਸਰਕਾਰ ਨੇ ਮੰਨਜ਼ੂਰੀ ਵੀ ਦੇ ਦਿੱਤੀ ਹੈ ਅਤੇ ਇਸ ਸਬੰਧੀ ਇੱਕ ਪੱਤਰ ਵੀ ਨਗਰ ਨਿਗਮ ਨੂੰ ਜਾਰੀ ਹੋ ਚੁੱਕਾ ਹੈ। ਇਸ ਲਈ ਇਸਨੂੰ ਸ਼ਿਫਟ ਕਰਨ ਸਬੰਧੀ ਅਗਲੇਰੀ ਕਾਰਵਾਈ ਅਮਲ ਵਿੱਚ ਲਿਆਈ ਜਾਵੇ।

ਇਸਤੇ ਕਮਿਸ਼ਨਰ, ਨਗਰ ਨਿਗਮ ਬਠਿੰਡਾ ਜੀ ਨੇ ਕਿਹਾ ਕਿ ਇਸ ਪਲਾਂਟ ਨੂੰ ਸ਼ਿਫਟ ਨਹੀਂ ਕੀਤਾ ਜਾ ਸਕਦਾ, ਕਿਉਂ ਜੋ ਇਹ ਨੈਸ਼ਨਲ ਗਰੀਨ ਟ੍ਰਿਬਿਊਨਲ ਦੇ ਫੈਸਲੇ ਮੁਤਾਬਿਕ ਹੀ ਚਲਾਇਆ ਜਾ ਰਿਹਾ ਹੈ। ਉਹਨਾਂ ਇਹ ਵੀ ਦਸਿਆ ਕਿ ਉਕਤ ਮਾਨਯੋਗ ਟ੍ਰਿਬਿਊਨਲ ਵਿੱਚ ਹੀ ਸਬੰਧਤ ਮੁੱਦੇ ਦੇ ਲੋਕ ਹੀ ਗਏ ਸਨ ਨਾਂ ਕਿ ਨਗਰ ਨਿਗਮ ਬਠਿੰਡਾ। ਇਸ ਲਈ ਮਾਨਯੋਗ ਟ੍ਰਿਬਿਊਨਲ ਵੱਲੋਂ ਦਿੱਤੇ ਗਏ ਫੈਸਲੇ ਦੇ ਆਧਾਰ ਤੇ ਹੀ ਇਸ ਪਲਾਂਟ ਨੂੰ ਚਲਾਇਆ ਜਾ ਰਿਹਾ ਹੈ।

ਮਾਨਯੋਗ ਮੇਅਰ ਸਾਹਿਬ ਨੇ ਹਦਾਇਤ ਕੀਤੀ ਕਿ ਹਾਊਸ ਦੀ ਅਗਲੀ ਮੀਟਿੰਗ ਤੋਂ ਪਹਿਲਾਂ ਪਹਿਲਾਂ ਮੀਟਿੰਗ ਹਾਲ ਵਿੱਚ ਲੱਗੇ ਸਾਊਂਡ ਸਿਸਟਮ ਨੂੰ ਠੀਕ ਕਰਵਾਇਆ ਜਾਵੇ ਤਾਂ ਜੋ ਕਿਸੇ ਵੀ ਮੈਂਬਰ ਸਾਹਿਬਾਨ ਨੂੰ ਆਪਣਾ ਪੱਖ ਰੱਖਣ ਵਿੱਚ ਕੋਈ ਦਿੱਕਤ ਨਾ ਆਵੇ।

ਸ਼੍ਰੀ ਹਰਮਿੰਦਰ ਸਿੰਘ, ਕੌਂਸਲਰ ਨੇ ਕਿਹਾ ਕਿ ਨਗਰ ਨਿਗਮ ਵੱਲੋਂ ਸੰਘਰਸ਼ ਕਰਨ ਉਪਰੰਤ ਉਹਨਾਂ ਦੇ ਵਾਰਡ ਵਿੱਚ ਬਣੇ ਪਾਰਕ ਦਾ ਸਟੇਅ ਆਰਡਰ ਟੁੱਟ ਚੁੱਕਾ ਹੈ ਅਤੇ ਇਸਦੀ ਅਗਲੀ ਤਾਰੀਖ ਪੇਸ਼ੀ ਮਿਤੀ 23.10.2017 ਹੈ। ਉਹਨਾਂ ਨਿਗਮ ਇੰਜੀਨੀਅਰ ਨੂੰ ਬੇਨਤੀ ਕੀਤੀ ਕਿ ਇਸ ਤਾਰੀਖ ਤੇ ਨਗਰ ਨਿਗਮ ਵੱਲੋਂ ਆਪਣਾ ਪੱਖ ਸੁੱਚੇ ਤਰੀਕੇ ਨਾਲ ਰੱਖਿਆ ਜਾਵੇ ਅਤੇ ਮਾਨਯੋਗ ਅਦਾਲਤ ਨੂੰ ਨਿਗਮ ਵੱਲੋਂ ਹੁਣ ਤੱਕ ਕਿੰਨੇ ਫੰਡਜ਼ ਖਰਚ ਕੀਤੇ ਗਏ ਹਨ, ਬਾਰੇ ਪੂਰੀ ਜਾਣਕਾਰੀ ਵੀ ਦਿੱਤੀ ਜਾਵੇ। ਉਹਨਾਂ ਇਹ ਵੀ ਸੁਝਾਅ ਦਿੱਤਾ ਕਿ ਅੱਜ ਦੀ ਮੀਟਿੰਗ ਵਿੱਚ ਏਜੰਡਾ ਲੜੀ ਨੰ: 4 ਤੇ ਦਰਜ ਡਸਟਬੀਨ ਲਗਾਉਣ ਖਾਤਰ ਜੇ ਮੱਦ ਰੱਖੀ ਗਈ ਹੈ, ਉਸ ਸਬੰਧੀ ਉਹਨਾਂ ਡਸਟਬੀਨਜ਼ ਦਾ ਬੀਮਾ ਕਰਾਉਣ ਦੀ ਬੇਨਤੀ ਕੀਤੀ।

ਸ਼੍ਰੀ ਪੰਕਜ ਅਰੋੜਾ, ਕੌਂਸਲਰ ਨੇ ਕਿਹਾ ਕਿ ਪਾਵਰ ਹਾਊਸ ਰੋਡ ਤੇ ਦੀਵਾਲੀ ਮੇਲਾ ਲਗਿਆ ਸੀ, ਜਿਸਦੀ ਇਜਾਜ਼ਤ ਨਾਂ ਤਾਂ ਨਗਰ ਨਿਗਮ ਵੱਲੋਂ ਲਈ ਗਈ ਸੀ ਅਤੇ ਨਾਂ ਹੀ ਬੀ.ਡੀ.ਏ. ਪਾਸੋਂ। ਉਹਨਾਂ ਕਿਹਾ ਕਿ ਇਸ ਮੇਲੇ ਵਿੱਚ ਬੀ.ਡੀ.ਏ ਅਤੇ ਨਗਰ ਨਿਗਮ ਦੇ ਕਰਮਚਾਰੀਆਂ ਤੋਂ ਇਲਾਵਾ ਹੋਰ ਵੀ ਮਹਿਕਮਿਆਂ ਦੇ ਕਰਮਚਾਰੀਆਂ ਦੀਆਂ ਡਿਊਟੀਆਂ ਲਗੀਆਂ ਸਨ। ਉਹਨਾਂ ਕਿਹਾ ਕਿ ਮੇਲੇ ਵਿੱਚ ਅਣਅਧਿਕਾਰਤ ਤਰੀਕੇ ਨਾਲ ਜਮੀਨ ਦੀ ਦੱਬ ਅਤੇ ਬਿਜਲੀ ਦੀ ਵਰਤੋਂ ਕੀਤੀ ਗਈ ਸੀ। ਸ਼੍ਰੀ ਗੁਰਸੇਵਕ ਸਿੰਘ ਮਾਨ, ਕੌਂਸਲਰ ਨੇ ਕਿਹਾ ਕਿ ਇਸ ਜਗ੍ਹਾ ਮੇਲਾ ਲਗਾਉਣ ਵਾਲਿਆਂ ਵੱਲੋਂ ਸੜਕਾਂ ਤੇ ਕੱਟ ਵੀ ਲਗਾਏ ਗਏ ਸਨ। ਇਸਤੇ ਕਮਿਸ਼ਨਰ, ਨਗਰ ਨਿਗਮ ਬਠਿੰਡਾ ਜੀ ਨੇ ਕਿਹਾ ਕਿ ਕੱਟਾਂ ਸਬੰਧੀ ਬਣਦੇ ਚਾਰਜਜ਼ ਜਮਾਂ ਕਰਵਾਏ ਜਾਣਗੇ।

ਸ਼੍ਰੀ ਨਿਰਮਲ ਸਿੰਘ ਸੰਧੂ, ਕੌਂਸਲਰ ਨੇ ਕਿਹਾ ਕਿ ਮੁਰਦਾ ਪਸ਼ੂਆਂ ਲਈ ਨਗਰ ਨਿਗਮ ਵੱਲੋਂ ਕੋਈ ਜਗ੍ਹਾ ਅਲਾਟ ਨਾ ਹੋਣ ਕਾਰਨ ਹਰ ਵਾਰ ਠੇਕਾ ਕੌਂਸਲ ਹੋ ਜਾਂਦਾ ਹੈ। ਉਹਨਾਂ ਮੁਰਦਾ ਪਸ਼ੂਆਂ ਲਈ ਜਗ੍ਹਾ ਅਲਾਟ ਕਰਨ ਲਈ ਬੇਨਤੀ ਕੀਤੀ। ਇਸਤੇ ਕਮਿਸ਼ਨਰ ਸਾਹਿਬ ਨੇ ਕਿਹਾ ਕਿ ਥਰਮਲ ਵਾਲੀ ਸਾਈਡ ਜਾਂ ਸ਼ਹਿਰ ਵਿੱਚ ਹੋਰ ਕਿਸੇ ਢੁਕਵੀਂ ਥਾਂ ਤੇ ਜਗ੍ਹਾ ਉਪਲੱਬਧ ਹੋਣ ਤੇ ਮੁਰਦਾ ਪਸ਼ੂਆਂ ਲਈ ਜਗ੍ਹਾ ਦੇ ਦਿੱਤੀ ਜਾਵੇਗੀ।

ਸ਼੍ਰੀ ਗੁਰਸੇਵਕ ਸਿੰਘ ਮਾਨ, ਕੌਂਸਲਰ ਨੇ ਕਿਹਾ ਕਿ ਸਾਲ 2015 ਵਿੱਚ ਪਰਸ ਰਾਮ ਨਗਰ ਮੇਨ ਰੋਡ ਨੂੰ 80 ਫੁੱਟੀ ਚੌੜਾ ਕਰਨਾ ਪਾਸ ਕੀਤਾ ਗਿਆ ਸੀ। ਇਸ ਸਬੰਧੀ ਪਬਲਿਕ ਪਾਸੋਂ ਇਤਰਾਜ਼ ਵੀ ਮੰਗੇ ਗਏ ਸਨ। ਜਿਸ ਵਿੱਚ ਸਿਰਫ ਦੋ ਇਤਰਾਜ਼ ਹੀ ਆਏ ਸਨ। ਇਹ ਇਤਰਾਜ਼ ਬਾਅਦ ਵਿੱਚ ਸਬੰਧਤ ਵਿਅਕਤੀਆਂ ਨੇ ਵਾਪਸ ਲੈ ਲਏ। ਇਸਤੇ ਬਾਅਦ ਹੁਣ ਤੱਕ ਨਾਂ ਤਾਂ ਕੋਈ ਇਤਰਾਜ਼ ਹੀ ਪ੍ਰਾਪਤ ਹੋਇਆ ਹੈ ਅਤੇ ਨਾਂ ਹੀ ਇਸ 80' ਚੌੜੀ ਕੀਤੀ ਸੜਕ ਤੇ ਕੋਈ ਬਿਲਡਿੰਗ ਬਣੀ ਸੀ। ਪਰੰਤੂ ਨਗਰ ਨਿਗਮ ਵੱਲੋਂ ਪਹਿਲਾਂ 80 ਫੁੱਟ ਸੜਕ ਦਿਖਾਉਂਦੇ ਹੋਏ ਇੱਕ ਨਕਸ਼ਾ ਪਾਸ ਕੀਤਾ ਗਿਆ ਸੀ ਪਰੰਤੂ ਹੁਣ 80 ਫੁੱਟ ਦੀ ਬਜਾਏ 47 ਫੁੱਟ ਹੀ ਸੜਕ ਦਿਖਾਉਂਦੇ ਹੋਏ ਇੱਕ ਹੋਰ ਨਕਸ਼ਾ ਪਾਸ ਕੀਤਾ ਗਿਆ ਹੈ। ਇਸ ਸਬੰਧੀ ਸ਼੍ਰੀ ਗੁਰਸੇਵਕ ਸਿੰਘ ਮਾਨ, ਸ਼੍ਰੀ ਨਿਰਮਲ ਸਿੰਘ ਸੰਧੂ ਅਤੇ ਸ਼੍ਰੀ ਹਰਵਿੰਦਰ ਕੁਮਾਰ ਸ਼ਰਮਾ ਨੇ ਰੋਸ ਪ੍ਰਗਟ ਕੀਤਾ। ਸ਼੍ਰੀ ਗੁਰਸੇਵਕ ਸਿੰਘ ਮਾਨ, ਕੌਂਸਲਰ ਨੇ ਬਿਲਡਿੰਗ ਨਕਸ਼ਾ ਫਾਇਲ ਨੰਬਰ 306 ਸਾਲ 2017 ਅਤੇ

698 ਮਿਤੀ 05.09.2016 ਰਾਹੀਂ ਪਾਸ ਕੀਤੇ ਨਕਸ਼ਿਆਂ ਬਾਰੇ ਜਾਣਕਾਰੀ ਮੰਗੀ। ਇਸਤੇ ਕਮਿਸ਼ਨਰ ਸਾਹਿਬ ਨੇ ਕਿਹਾ ਕਿ ਸੜਕ ਨੂੰ 80 ਫੁੱਟ ਕਰਨ ਸਬੰਧੀ ਇਤਰਾਜ਼ ਮੰਗੇ ਗਏ ਸਨ। ਪਰੰਤੂ ਇਸ ਸੜਕ ਦਾ ਨੋਟੀਫਿਕੇਸ਼ਨ ਨਾ ਹੋਣ ਕਾਰਨ ਇਹ ਅਮਲ ਵਿੱਚ ਨਹੀਂ ਲਿਆਂਦਾ ਜਾ ਸਕਿਆ। ਇਸਤੇ ਸ਼੍ਰੀ ਗੁਰਸੇਵਕ ਸਿੰਘ ਮਾਨ, ਕੌਂਸਲਰ ਨੇ ਕਿਹਾ ਕਿ ਜੇਕਰ ਇਸ ਸੜਕ ਨੂੰ 80 ਫੁੱਟ ਡਿਕਲੇਅਰ ਨਹੀਂ ਕੀਤਾ ਗਿਆ ਤਾਂ 47 ਫੁੱਟ ਛੱਡ ਕੇ ਪਾਸ ਕੀਤੇ ਨਕਸ਼ੇ ਨੂੰ ਰਿਵੇਕ ਕਰਨ ਦਾ ਨੋਟਿਸ ਕਿਉਂ ਦਿੱਤਾ? ਸ਼੍ਰੀ ਹਰਮਿੰਦਰ ਸਿੰਘ, ਕੌਂਸਲਰ ਨੇ ਕਿਹਾ ਕਿ ਜੱਦ ਕੋਈ ਪਲਾਨ ਪ੍ਰੋਜ਼ੈਕਟ ਕੀਤਾ ਜਾਂਦਾ ਹੈ ਤਾਂ ਜੱਦ ਤੱਕ ਉਹ ਫਾਇਨਲ ਨਹੀਂ ਹੋ ਜਾਂਦਾ, ਉਸ ਸਮੇਂ ਤੱਕ ਉਸ ਸੜਕ ਤੇ ਉਸੇ ਪਰਪੋਜ਼ਡ ਪਲਾਨ ਅਨੁਸਾਰ ਹੀ ਨਕਸ਼ਾ ਪਾਸ ਕੀਤਾ ਜਾਂਦਾ ਹੈ। ਸ਼੍ਰੀ ਜਗਰੂਪ ਸਿੰਘ ਗਿੱਲ, ਕੌਂਸਲਰ ਨੇ ਕਿਹਾ ਕਿ ਹਾਊਸ ਵਿੱਚ ਜੋ ਵੀ ਮੱਦ ਵਿਚਾਰ ਖਾਤਰ ਰੱਖੀ ਜਾਂਦੀ ਹੈ, ਉਹ ਫਾਇਨਲ ਨਹੀਂ ਹੁੰਦੀ। ਉਹਨਾਂ ਦਸਿਆ ਕਿ ਕਿਸੇ ਵੀ ਸੜਕ ਨੂੰ ਨੋਟੀਫਾਈ ਕਰਾਉਣ ਅਤੇ ਐਕੂਜੀਸ਼ਨ ਕਰਨ ਉਪਰੰਤ ਹੀ ਕਾਰਵਾਈ ਅਮਲ ਵਿੱਚ ਲਿਆਂਦੀ ਜਾ ਸਕਦੀ ਹੈ। ਇਸ ਜਗ੍ਹਾ ਤੇ ਕਾਬਜ ਮਾਲਕਾਂ ਨੂੰ ਐਕੂਜੀਸ਼ਨ ਕਰਨ ਤੋਂ ਬਾਅਦ ਪੈਸੇ ਦੇਣ ਉਪਰੰਤ ਹੀ ਜਗ੍ਹਾ ਛੁਡਵਾਈ ਜਾ ਸਕਦੀ ਹੈ। ਸ਼੍ਰੀ ਹਰਮਿੰਦਰ ਸਿੰਘ ਕੌਂਸਲਰ ਨੇ ਕਿਹਾ ਕਿ ਸਾਰੀਆਂ ਸੜਕਾਂ ਚਾਹੇ ਉਹ ਨੈਸ਼ਨਲ ਹਾਈਵੇ ਹੀ ਕਿਉਂ ਨਾ ਹੋਣ, ਏਰੀਆ ਮਾਰਕ ਕੀਤਾ ਹੁੰਦਾ ਹੈ। ਪਰੰਤੂ ਜੱਦ ਇੰਨ੍ਹਾਂ ਸੜਕਾਂ ਤੇ ਨਕਸ਼ਾ ਪਾਸ ਕੀਤਾ ਜਾਂਦਾ ਹੈ ਤਾਂ ਇਸ ਨੂੰ ਧਿਆਨ ਵਿੱਚ ਰੱਖ ਕੇ ਹੀ ਨਕਸ਼ਾ ਪਾਸ ਕੀਤਾ ਜਾਂਦਾ ਹੈ। ਉਹਨਾਂ ਕਿਹਾ ਕਿ ਅਸੀਂ ਹਾਊਸ ਵਿੱਚ ਲੋਕ ਹਿੱਤਾਂ ਦੀ ਗੱਲ ਕਰੀਏ। ਉਹਨਾਂ ਜਾਣੂ ਕਰਵਾਇਆ ਕਿ ਲੋਕ ਹਿੱਤਾਂ ਨੂੰ ਧਿਆਨ ਵਿੱਚ ਰਖਦੇ ਹੋਏ ਬੀਬੀ ਵਾਲਾ ਰੋਡ, ਅਜੀਤ ਰੋਡ ਅਤੇ ਪਰਸ ਰਾਮ ਨਗਰ ਚੌਕ ਚੌੜ੍ਹੇ ਕੀਤੇ ਗਏ ਸਨ। ਸ਼੍ਰੀ ਗੁਰਸੇਵਕ ਸਿੰਘ ਮਾਨ, ਕੌਂਸਲਰ ਨੇ ਜਾਣੂ ਕਰਵਾਇਆ ਕਿ ਇਸ ਸੜਕ ਨੂੰ ਨਗਰ ਨਿਗਮ ਦੇ ਮਤਾ ਨੰਬਰ 101 ਮਿਤੀ 14.12.2015 ਰਾਹੀਂ ਗਲੀ ਨੰਬਰ 26 ਤੋਂ ਅੱਗੇ ਰਿੰਗ ਰੋਡ ਵੱਲ ਸੜਕ ਦੀ ਚੌੜਾਈ 80 ਫੁੱਟ ਕਰਕੇ ਇਸ ਸੜਕ ਨੂੰ ਖੁਬਸੂਰਤ ਬਨਾਉਣ ਤੇ ਆਉਣ ਵਾਲੇ ਖਰਚੇ ਦੀ ਪ੍ਰਵਾਨਗੀ ਦਿੱਤੀ ਗਈ ਸੀ। ਇਸ ਉਪਰੰਤ ਪਹਿਲਾਂ ਇਸ ਸੜਕ ਤੇ 80 ਫੁੱਟ ਛੱਡ ਕੇ ਨਕਸ਼ਾ ਪਾਸ ਕੀਤਾ ਗਿਆ ਪਰੰਤੂ ਹੁਣ ਸਾਲ 2017 ਵਿੱਚ ਉਕਤ ਮਤੇ ਨੂੰ ਨਜ਼ਰ ਅੰਦਾਜ਼ ਕਰਦੇ ਹੋਏ 47 ਫੁੱਟ ਤੇ ਹੀ ਨਕਸ਼ਾ ਪਾਸ ਕਰ ਦਿੱਤਾ ਗਿਆ, ਜੋ ਕਿ ਇੱਕ ਮੰਦਭਾਗੀ ਘਟਨਾ ਹੈ।

ਮਾਨਯੋਗ ਮੇਅਰ ਸਾਹਿਬ ਨੇ ਕਿਹਾ ਕਿ ਹਾਊਸ ਇੱਕ ਪੰਚਾਇਤ ਹੀ ਹੈ। ਹਾਊਸ ਵੱਲੋਂ ਲੋਕਾਂ ਦੀ ਬਿਹਤਰੀ ਲਈ ਹੀ ਕੰਮ ਕੀਤਾ ਜਾਂਦਾ ਹੈ। ਲੋਕਾਂ ਦੀ ਸੁਵਿਧਾ ਲਈ ਹੀ ਹਾਊਸ ਦਾ ਨਿਰਮਾਣ ਹੋਇਆ ਹੈ। ਉਹਨਾਂ ਕਿਹਾ ਕਿ ਜੱਦ ਵੀ ਕੋਈ ਕੌਂਸਲਰ ਜਿੱਤ ਤੇ ਹਾਊਸ ਵਿੱਚ ਆਉਂਦਾ ਹੈ ਤਾਂ ਉਸਨੇ ਲੋਕਾਂ ਨਾਲ ਵਾਅਦੇ ਕੀਤੇ ਹੁੰਦੇ ਹਨ ਕਿ ਸ਼ਹਿਰ ਨੂੰ ਚੰਡੀਗੜ੍ਹ ਵਾਂਗ ਖੁਬਸੂਰਤ ਬਨਾਉਣ ਦਾ ਹਰ ਯਤਨ ਕੀਤਾ ਜਾਵੇਗਾ ਅਤੇ ਹਾਊਸ ਵੱਲੋਂ ਉਹਨਾਂ ਵੱਲੋਂ ਕੀਤੇ ਵਾਅਦਿਆਂ ਤੇ ਪਹਿਰਾ ਦਿੱਤਾ ਜਾਣਾ ਚਾਹੀਦਾ ਹੈ। ਉਹਨਾਂ ਸੁਝਾਅ ਦਿੱਤਾ ਕਿ ਉਕਤ ਬਿਲਡਿੰਗਾਂ ਦੇ ਪਾਸ ਨਕਸ਼ੇ ਸਬੰਧੀ ਇੱਕ ਸਬ-ਕਮੇਟੀ ਬਣਾ ਲਈ ਜਾਵੇ ਅਤੇ ਨਿਗਮ ਵੱਲੋਂ ਲੋਕ ਹਿੱਤ ਨੂੰ ਧਿਆਨ ਵਿੱਚ ਰੱਖ ਕੇ ਹੀ ਕੰਮ ਕੀਤਾ ਜਾਵੇ। ਉਹਨਾਂ ਇਹ ਵੀ ਧਿਆਨ ਵਿੱਚ ਲਿਆਂਦਾ ਕਿ ਬਠਿੰਡਾ ਸ਼ਹਿਰ ਦਿਨ ਬ ਦਿਨ ਤਰੱਕੀ ਕਰ ਰਿਹਾ ਹੈ। ਆਬਾਦੀ ਦੇ ਵੱਧਣ ਦੇ ਨਾਲ-ਨਾਲ ਟ੍ਰੈਫਿਕ ਵਿੱਚ ਵੀ ਵਾਧਾ ਹੋ ਰਿਹਾ ਹੈ। ਸੜਕਾਂ ਭੀੜੀਆਂ ਹੋਣ ਕਾਰਨ ਆਏ ਦਿਨ ਐਕਸੀਡੈਂਟ ਹੁੰਦੇ ਰਹਿੰਦੇ ਹਨ, ਜਿਸ ਨਾਲ ਲੋਕਾਂ ਦਾ ਜਾਨੀ-ਮਾਲੀ ਨੁਕਸਾਨ ਹੁੰਦਾ ਹੈ। ਇਸ ਲਈ ਸ਼ਹਿਰ ਦੀ ਬਿਹਤਰੀ ਅਤੇ ਲੋਕਾਂ ਦੀ ਸਹੂਲਤ ਨੂੰ ਵੇਖਦੇ ਹੋਏ ਵੀ ਸੜਕਾਂ ਦਾ ਚੌੜਾ ਕੀਤਾ ਜਾਣਾ ਅਤਿ ਜਰੂਰੀ ਹੈ। ਇਸਤੋਂ ਇਲਾਵਾ ਸੜਕਾਂ ਦੇ ਚੌੜਾ ਹੋਣ ਨਾਲ ਦਿਨ ਬ ਦਿਨ ਵੱਧ ਰਹੇ ਪ੍ਰਦੂਸ਼ਣ ਤੇ ਰੋਕਥਾਮ ਖਾਤਰ ਹਰ ਸੜਕ ਤੇ ਹਰਿਆਲੀ ਵੀ ਕੀਤੀ ਜਾ ਸਕਦੀ ਹੈ।

ਇਸਤੇ ਕਮਿਸ਼ਨਰ, ਨਗਰ ਨਿਗਮ ਬਠਿੰਡਾ ਜੀ ਨੇ ਸੁਝਾਅ ਦਿੱਤਾ ਕਿ ਇਸ ਮਸਲੇ ਦੇ ਹੱਲ ਲਈ ਮਾਨਯੋਗ ਮੇਅਰ ਸਾਹਿਬ ਅਤੇ ਸੀਨੀਅਰ ਡਿਪਟੀ ਮੇਅਰ ਸਾਹਿਬ ਜੀ ਦੇ ਪੱਧਰ ਤੇ ਇੱਕ ਸਬ-ਕਮੇਟੀ ਬਣਾ ਲਈਏ, ਜਿਸ ਵਿੱਚ ਕਾਨੂੰਨੀ ਸਲਾਹਕਾਰ ਵੀ ਹੋਵੇ। ਇਹ ਕਮੇਟੀ ਮਾਮਲੇ ਦੀ ਜਾਂਚ ਕਰਨ ਉਪਰੰਤ ਹਾਊਸ ਵਿੱਚ ਆਪਣੀ ਰਿਪੋਰਟ ਪੇਸ਼ ਕਰੇਗੀ।

ਇਸ ਉਪਰੰਤ ਸ਼੍ਰੀ ਗੁਰਸੇਵਕ ਸਿੰਘ ਮਾਨ, ਕੌਂਸਲਰ ਹਾਊਸ ਤੋਂ ਚਲੇ ਗਏ।

ਸ਼੍ਰੀ ਜਸਬੀਰ ਸਿੰਘ ਜੱਸਾ, ਕੌਂਸਲਰ ਨੇ ਕਿਹਾ ਕਿ ਸ਼ਹਿਰ ਵਿੱਚ ਕਈ ਥਾਂਈਂ ਸੜਕਾਂ ਟੁੱਟੀਆਂ ਹੋਣ ਕਾਰਨ ਪੇਚ ਵਰਕ ਕਰਾਉਣ ਦਾ ਤਖਮੀਨਾ ਲਗਾਇਆ ਜਾਵੇ ਤਾਂ ਜੋ ਖੱਡੇ ਭਰਵਾਉਣ ਵਿੱਚ ਕਿਸੇ ਕਿਸਮ ਦੀ ਕੋਈ ਦਿੱਕਤ ਨਾ ਆਵੇ।

ਸ਼੍ਰੀ ਪ੍ਰਦੀਪ ਗੋਇਲ, ਕੌਂਸਲਰ ਨੇ ਕਿਹਾ ਕਿ ਹਾਊਸ ਦੀ ਮੀਟਿੰਗ ਮਿਤੀ 06.09.2017 ਵਿੱਚ ਉਹਨਾਂ ਵੱਲੋਂ ਪ੍ਰਤਾਪ ਨਗਰ ਮੇਨ ਰੋਡ ਤੇ ਦਰਸ਼ਨੀ ਗੇਟ ਬਨਾਉਣ ਦੀ ਮੰਗ ਕੀਤੀ ਸੀ। ਉਹਨਾਂ ਦਰਸ਼ਨੀ ਗੇਟ ਬਨਾਉਣ ਖਾਤਰ ਸਪਲੀਮੈਂਟਰੀ ਏਜੰਡੇ ਦੇ ਤੌਰ ਤੇ ਪਾਸ ਕਰਨ ਦੀ ਮੰਗ ਕੀਤੀ। ਇਸਤੇ ਕਮਿਸ਼ਨਰ ਸਾਹਿਬ ਨੇ ਕਿਹਾ ਕਿ ਟੈਕਨੀਕਲ ਫਿਜ਼ੀਬਿਲਟੀ ਚੈਕ ਕਰਨ ਉਪਰੰਤ ਦਰਸ਼ਨੀ ਗੇਟ ਬਨਾਉਣ ਸਬੰਧੀ ਕਾਰਵਾਈ ਅਮਲ ਵਿੱਚ ਲਿਆਂਦੀ ਜਾਵੇਗੀ।

ਸ਼੍ਰੀ ਪ੍ਰਦੀਪ ਗੋਇਲ, ਕੌਂਸਲਰ ਨੇ ਇਹ ਵੀ ਕਿਹਾ ਕਿ ਪਰਸ ਰਾਮ ਨਗਰ ਚੌਕ ਵਿਚ ਓਵਰ ਬਰਿਜ ਦੇ ਪਾਸ ਫਰੂਟ ਅਤੇ ਸਬਜੀਆਂ ਦੀਆਂ ਰੇਹੜੀਆਂ ਖੜੀਆਂ ਹੋਣ ਨਾਲ ਟ੍ਰੈਫਿਕ ਵਿੱਚ ਵਿਘਨ ਪੈਂਦਾ ਹੈ। ਉਹਨਾਂ ਰੇਹੜੀਆਂ ਲਈ ਜਗ੍ਹਾ ਅਲਾਟ ਕਰਨ ਦੀ ਮੰਗ ਕੀਤੀ। ਇਸਤੇ ਸ਼੍ਰੀ ਜਗਰੂਪ ਸਿੰਘ ਗਿੱਲ, ਕੌਂਸਲਰ ਨੇ ਕਿਹਾ ਕਿ ਗੁਰੂਕੁੱਲ ਰੋਡ ਤੇ ਇੱਕ ਪਾਸੇ ਆਬਾਦੀ ਹੈ ਅਤੇ ਇੱਕ ਪਾਸੇ ਰੇਲਵੇ ਦੀ ਕੰਧ ਹੈ। ਉਹਨਾਂ ਕੰਧ ਵਾਲੇ ਪਾਸੇ ਰੇਹੜੀਆਂ ਲਈ ਜਗ੍ਹਾ ਅਲਾਟ ਕਰਨ ਲਈ ਬੇਨਤੀ ਕੀਤੀ।

ਇਸਤੇ ਮਾਨਯੋਗ ਮੇਅਰ ਸਾਹਿਬ ਨੇ ਰੇਹੜੀਆਂ ਖੜੀਆਂ ਕਰਨ ਲਈ ਜਗ੍ਹਾ ਦੀ ਨਿਸ਼ਾਨਦੇਹੀ ਕਰਨ ਦੀ ਹਦਾਇਤ ਕੀਤੀ।

ਸ਼੍ਰੀਮਤੀ ਗੁਰਿੰਦਰ ਪਾਲ ਕੌਰ ਮਾਂਗਟ, ਡਿਪਟੀ ਮੇਅਰ ਨੇ ਕਿਹਾ ਕਿ ਉਹਨਾਂ ਦੇ ਏਰੀਏ ਵਿੱਚ ਸੀਵਰ ਪਾਉਣ ਨਾਲ ਪੀਣ ਵਾਲਾ ਪਾਣੀ ਪਿਛਲੇ ਕਾਫੀ ਮਹੀਨਿਆਂ ਤੋਂ ਨਹੀਂ ਆ ਰਿਹਾ। ਉਹਨਾਂ ਕਿਹਾ ਕਿ ਜੇਕਰ ਪਾਣੀ ਦੀ ਸਪਲਾਈ ਹੀ ਨਹੀਂ ਹੈ ਤਾਂ ਨਗਰ ਨਿਗਮ ਵੱਲੋਂ ਬਿੱਲ ਵੀ ਨਾ ਭੇਜੇ ਜਾਣ। ਇਸ ਗੱਲ ਦੀ ਤਾਇਦ ਸ਼੍ਰੀ ਹਰਮਿੰਦਰ ਸਿੰਘ, ਕੌਂਸਲਰ ਨੇ ਵੀ ਕੀਤੀ। ਸ਼੍ਰੀ ਜਸਵੀਰ ਸਿੰਘ ਜੱਸਾ, ਕੌਂਸਲਰ ਨੇ ਧਿਆਨ ਵਿੱਚ ਲਿਆਂਦਾ ਕਿ ਨਿਗਮ ਵੱਲੋਂ 9-9 ਮਹੀਨੇ ਦੇ ਬਿਲ ਭੇਜੇ ਜਾ ਰਹੇ ਹਨ, ਜਿਸ ਨਾਲ ਲੋਕਾਂ ਨੂੰ ਬਿਲ ਭਰਨ ਵਿੱਚ ਦਿੱਕਤ ਪੇਸ਼ ਆ ਰਹੀ ਹੈ। ਉਹਨਾਂ ਹਰ ਤਿੰਨ ਮਹੀਨੇ ਬਾਦ ਬਿਲ ਭੇਜਣ ਦੀ ਮੰਗ ਕੀਤੀ।

ਇਸਤੇ ਮਾਨਯੋਗ ਮੇਅਰ ਸਾਹਿਬ ਨੇ ਸਮੇਂ ਸਿਰ ਬਿਲ ਭੇਜਣ ਦੀ ਹਦਾਇਤ ਕੀਤੀ।

ਇਸ ਉਪਰੰਤ ਮੀਟਿੰਗ ਦੀ ਕਾਰਵਾਈ ਸ਼ੁਰੂ ਕੀਤੀ ਗਈ।

ਏਜੰਡਾ ਨੰਬਰ: 1

ਮੀਟਿੰਗ ਮਿਤੀ 06.09.2017 ਦੀ ਕਾਰਵਾਈ ਦੀ ਪਕਿਆਈ।

ਮਤਾ ਨੰਬਰ 63: ਮੀਟਿੰਗ ਮਿਤੀ 06.09.2017 ਦੀ ਕਾਰਵਾਈ ਦੀ ਪਕਿਆਈ ਕੀਤੀ ਜਾਂਦੀ ਹੈ।

ਏਜੰਡਾ ਨੰਬਰ: 2

ਰਿਪੋਰਟ ਓ.ਐਂਡ ਐਮ ਸ਼ਾਖਾ ਕਿ ਕਾਰਜਕਾਰੀ ਇੰਜੀਨੀਅਰ, ਵ/ਸ ਅਤੇ ਸੈਨੀਟੇਸ਼ਨ, ਡਵੀਜ਼ਨ ਨੰਬਰ 3 ਵੱਲੋਂ ਭਾਗੂ ਰੋਡ, ਵਾਟਰ ਵਰਕਸ ਦੀ ਮੈਨਟੀਨੈਂਸ ਦਾ ਸਾਲ 2016-17 ਦਾ 116.97 ਲੱਖ ਰੁਪਏ ਤਖਮੀਨਾ ਨਗਰ ਨਿਗਮ ਦਫਤਰ ਵਿਖੇ ਪ੍ਰਾਪਤ ਹੋਇਆ ਹੈ। ਕਾਰਜਕਾਰੀ ਇੰਜੀਨੀਅਰ ਵੱਲੋਂ ਲਿਖਿਆ ਗਿਆ ਹੈ ਕਿ ਸਾਲ 2016-17 ਲਈ ਕੁੱਲ 30.10 ਲੱਖ ਰੁਪਏ ਪਾਣੀ ਅਤੇ ਸੀਵਰੇਜ ਦੇ ਬਿਲਾਂ ਤੋਂ ਪ੍ਰਾਪਤ ਹੋਏ ਹਨ। ਸੋ ਬਾਕੀ ਰਕਮ 86.87 ਲੱਖ ਰੁਪਏ ਨਗਰ ਨਿਗਮ ਵੱਲੋਂ ਦਿੱਤੇ ਜਾਣੇ ਹਨ। ਇਸ ਰਕਮ ਵਿੱਚੋਂ 50.00 ਲੱਖ ਰੁਪਏ ਵਾਟਰ ਵਰਕਸ ਦਾ ਬਿਲ ਭਰਨ ਲਈ ਪਹਿਲਾਂ ਹੀ ਮੇਅਰ ਸਾਹਿਬ ਜੀ ਦੀ ਪ੍ਰਵਾਨਗੀ ਨਾਲ ਜਾਰੀ ਕੀਤੇ ਜਾ ਚੁੱਕੇ ਹਨ। ਸੋ ਕੁੱਲ 86.87 ਲੱਖ ਰੁਪਏ ਸਾਲ 2016-17 ਲਈ ਖਰਚ ਕਰਨ ਦੀ ਪ੍ਰਵਾਨਗੀ ਲਈ ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 64: ਪ੍ਰਵਾਨ ਹੈ।

ਏਜੰਡਾ ਨੰਬਰ: 3

ਦਫਤਰੀ ਰਿਪੋਰਟ ਕਿ ਸ਼ਹਿਰ ਦੇ ਵੱਖ-ਵੱਖ ਹਿੱਸਿਆਂ ਵਿੱਚ ਵਿਕਾਸ ਦੇ ਕੰਮ ਕਰਾਉਣ ਲਈ ਹੇਠ ਲਿਖੇ ਅਨੁਸਾਰ ਤਖਮੀਨੇ ਤਿਆਰ ਕੀਤੇ ਗਏ ਹਨ:-

Sr. No.	Name of Work	Estimate (in lac)
1.	ਆਪਰੇਸ਼ਨ ਐਂਡ ਮੈਨਟੀਨੈਂਸ ਆਫ ਕੰਮਿਊਨਿਟੀ ਟਾਇਲਟਸ	37.17
2.	ਪ/ਫ ਐਂਡ ਆਪਰੇਟਿੰਗ ਪਬਲਿਕ ਫੀਡਬੈਕ ਮਸ਼ੀਨ ਐਟ ਕੰਮਿਊਨਿਟੀ ਐਂਡ ਪਬਲਿਕ ਟਾਇਲਟਸ	16.06
3.	P/F of Girders and Earth Filling at side berm of Polytechnic College Road	4.42
4.	Supply and fixing of MS Dustbins at various places in city	22.15
5.	ਡਿਵੈਲਪਮੈਂਟ ਆਫ ਪਾਰਕ ਐਟ ਡਾ: ਬਖਸ਼ੀ ਰੋਡ, ਵਾਰਡ ਨੰਬਰ 17	5.32
6.	Const. of road from Jogger Park to Open Air Theatre back side parking	9.89
7.	Supply & fixing of Stainless Steel Toilets	5.48

ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 65: ਪ੍ਰਵਾਨ ਹੈ।

ਏਜੰਡਾ ਨੰਬਰ: 4

ਰਿਪੋਰਟ ਵਰਕਸ ਸ਼ਾਖਾ ਕਿ ਨਗਰ ਨਿਗਮ ਜਨਰਲ ਹਾਊਸ ਵੱਲੋਂ ਮਤਾ ਨੰ: 54 ਮਿਤੀ 06.09.2017 ਰਾਹੀਂ C&D ਵੇਸਟ ਪਲਾਂਟ ਲਈ 1.00 ਕਰੋੜ ਰੁਪਏ ਦੀ ਪ੍ਰਵਾਨਗੀ ਦਿੱਤੀ ਗਈ ਸੀ। ਇਹ ਪਲਾਂਟ ਗਰੇਬ ਸੈਂਟਰ ਵਿੱਚ ਲਗਾਉਣ ਲਈ ਨਗਰ ਨਿਗਮ ਦੀ 3 ਏਕੜ ਖਾਲੀ ਪਈ ਜਗ੍ਹਾ ਵਿੱਚ ਲਗਾਉਣ ਦੀ ਤਜਵੀਜ਼ ਕੀਤੀ ਗਈ ਹੈ। ਇਸ 3 ਏਕੜ ਜਗ੍ਹਾ ਵਿੱਚੋਂ ਕੁੱਝ ਉਪਰ ਮਸ਼ੀਨਰੀ ਫਿੱਟ ਕੀਤੀ ਜਾਵੇਗੀ ਅਤੇ ਬਾਕੀ ਜਗ੍ਹਾ ਵਿੱਚ ਜੋ ਮਲਬਾ ਸ਼ਹਿਰ ਵਿੱਚੋਂ ਵੱਖ-ਵੱਖ ਥਾਂਵਾਂ ਤੋਂ ਨਿਕਲੇਗਾ, ਉਸਨੂੰ ਸਟੋਰ ਕੀਤਾ ਜਾਵੇਗਾ ਤਾਂ ਜੋ ਉਸ ਪ੍ਰੋਜੈਕਟ ਕੀਤਾ ਜਾ ਸਕੇ ਅਤੇ ਕੁੱਝ ਜਗ੍ਹਾ ਮਲਬਾ ਪ੍ਰੋਜੈਕਟ ਕਰਨ ਉਪਰੰਤ ਟਾਇਲਾਂ ਆਦਿ ਬਨਾਉਣ ਲਈ ਵਰਤਿਆ ਜਾਵੇਗਾ। ਇਸ ਸਮੇਂ ਡਿਸਮੈਂਟਲਡ ਮਟੀਰਿਅਲ ਲੋਕਾਂ ਵੱਲੋਂ ਸ਼ਹਿਰ ਦੀਆਂ ਨੀਵੀਆਂ ਥਾਂਵਾਂ ਉਪਰ ਸੁੱਟ ਦਿੱਤਾ ਜਾਂਦਾ ਹੈ, ਜਿਸ ਕਾਰਨ ਸ਼ਹਿਰ ਦੀ ਦਿੱਖ ਖਰਾਬ ਹੁੰਦੀ ਹੈ। ਇਸ ਲਈ ਇਹ ਵਿਚਾਰ ਕਰਨ ਯੋਗ ਹੈ ਕਿ ਇਸ 3 ਏਕੜ ਜਗ੍ਹਾ ਵਿੱਚੋਂ ਤਕਰੀਬਨ 2 ਏਕੜ ਜਗ੍ਹਾ C&D ਵੇਸਟ ਸਟੋਰ

ਕਰਨ ਲਈ ਨੋਟੀਫਾਈ ਕੀਤੀ ਜਾਵੇ ਤਾਂ ਜੋ ਲੋਕ ਆਪਣਾ ਡਿਸਮੈਂਟਲਡ ਮਟੀਰਿਅਲ ਇਸ ਜਗ੍ਹਾ ਤੇ ਪਹੁੰਚਾ ਸਕਣ। ਉਪਰੋਕਤ ਦੀ ਪ੍ਰਸ਼ਾਸਕੀ ਪ੍ਰਵਾਨਗੀ ਹਾਸਲ ਕਰਨ ਲਈ ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 66: ਪ੍ਰਵਾਨ ਹੈ।

ਏਜੰਡਾ ਨੰਬਰ: 5

ਰਿਪੋਰਟ ਵਰਕਸ ਸ਼ਾਖਾ ਕਿ ਸ਼ਹਿਰ ਵਿੱਚ ਬਣੇ ਕੰਮਿਊਨਿਟੀ ਟਾਇਲਟਸ ਦੀ ਵੇਸਟ ਦੀ Desludging ਕਰਨ ਲਈ ਇੱਕ Suction/Desludging Machine ਦੀ ਖਰੀਦ ਕਰਨ ਦੀ ਜਰੂਰਤ ਹੈ। ਇਸ ਮਸ਼ੀਨ ਦੀ ਖਰੀਦ ਕਰਨ ਲਈ ਤਕਰੀਬਨ 5.00 ਲੱਖ ਰੁਪਏ ਖਰਚਾ ਆਉਣ ਦੀ ਸੰਭਾਵਨਾ ਹੈ। ਮਸ਼ੀਨ ਰਾਹੀਂ Desludge ਕੀਤੇ ਗਏ Waste ਨੂੰ ਐਸ.ਟੀ.ਪੀ. ਵਿਖੇ ਡੰਪ ਕੀਤਾ ਜਾਵੇਗਾ।

ਇਸ ਤੋਂ ਇਲਾਵਾ ਨਗਰ ਨਿਗਮ ਸ਼ਹਿਰ ਵਿੱਚ ਆਪਣੀਆਂ ਮਸ਼ੀਨਾਂ ਅਤੇ ਆਮ ਜਨਤਾ ਨੂੰ ਇਹ ਸੇਵਾ ਦੇਣ ਲਈ ਨੰਬਰ ਨੋਟੀਫਾਈ ਕਰੇਗਾ। ਇਸ ਸਰਵਿਸ ਲਈ ਆਮ ਜਨਤਾ ਪਾਸੋਂ 1000/- ਰੁਪਏ ਪ੍ਰਤੀ ਖੂਈ ਸਾਫ ਕਰਵਾਈ ਦਾ ਰੇਟ ਤਜਵੀਜ਼ ਕੀਤਾ ਜਾਂਦਾ ਹੈ।

ਪ੍ਰਾਈਵੇਟ ਖੂਈ ਸਾਫ ਕਰਨ ਵਾਲਿਆਂ ਦੀ ਵੀ ਨਗਰ ਨਿਗਮ ਬਠਿੰਡਾ ਵੱਲੋਂ ਰਜਿਸਟਰੇਸ਼ਨ ਕੀਤੀ ਜਾਵੇਗੀ। ਇਹਨਾਂ ਨੂੰ ਵੀ ਲਾਜ਼ਮੀ ਕੀਤਾ ਜਾਵੇਗਾ ਕਿ ਉਹ ਆਪਣੇ ਟੈਂਕ ਐਸ.ਟੀ.ਪੀ. ਸਾਇਟ ਤੇ ਹੀ ਖਾਲੀ ਕਰਨ। ਇਹਨਾਂ ਪ੍ਰਾਈਵੇਟ ਆਪਰੇਟਰਾਂ ਲਈ ਸਲਾਨਾ ਰਜਿਸਟਰੇਸ਼ਨ ਫੀਸ 1000/- ਰੁਪਏ ਪ੍ਰਤੀ ਸਾਲ ਤਜਵੀਜ਼ ਕੀਤੀ ਜਾਂਦੀ ਹੈ।

ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 67: ਪ੍ਰਵਾਨ ਹੈ।

ਏਜੰਡਾ ਨੰਬਰ: 6

ਰਿਪੋਰਟ ਸਿਹਤ ਸ਼ਾਖਾ ਕਿ ਸ਼ਹਿਰ ਦੇ ਬਜ਼ਾਰਾਂ ਅਤੇ ਕਮਰਸ਼ੀਅਲ ਏਰੀਏ ਵਿੱਚ ਦਿਨ ਅਤੇ ਰਾਤ ਦੋ ਵਾਰ ਸਫਾਈ ਕਰਾਉਣ ਲਈ ਹੇਠ ਲਿਖੀਆਂ ਥਾਂਵਾਂ/ ਬਜ਼ਾਰਾਂ ਦੀ ਸ਼ਿਨਾਖਤ ਕੀਤੀ ਗਈ ਹੈ:-

1. ਮਾਲ ਰੋਡ, ਹੰਨੂਮਾਨ ਚੌਕ ਤੋਂ ਰੇਲਵੇ ਸਟੇਸ਼ਨ ਤੱਕ
2. ਫਾਇਰ ਸਟੇਸ਼ਨ ਤੋਂ ਆਰੀਆ ਸਮਾਜ ਚੌਕ ਤੱਕ
3. ਆਰੀਆ ਸਮਾਜ ਚੌਕ ਤੋਂ ਬੱਸ ਸਟੈਂਡ, ਕੋਰਟ ਰੋਡ, ਵਾਇਆ ਮਹਿਣਾ ਚੌਕ
4. ਕਿਕਰ ਬਾਜ਼ਾਰ
5. ਸਦਰ ਬਾਜ਼ਾਰ
6. ਬੈਂਕ ਬਾਜ਼ਾਰ
7. ਧੋਬੀ ਬਾਜ਼ਾਰ
8. ਪੋਸਟ ਆਫਿਸ ਬਾਜ਼ਾਰ
9. ਹਸਪਤਾਲ ਬਾਜ਼ਾਰ
10. ਸੰਤਪੁਰਾ ਰੋਡ ਅੰਡਰ ਬ੍ਰਿਜ ਤੋਂ ਦਫਤਰ ਨਗਰ ਨਿਗਮ
11. ਆਰੀਆ ਸਮਾਜ ਚੌਕ ਤੋਂ ਸਦਰ ਥਾਣਾ ਵਾਇਆ ਕਿਲ੍ਹਾ ਰੋਡ
12. ਅਮਰੀਕ ਸਿੰਘ ਰੋਡ (ਮੇਲਾ ਰਾਮ ਰੋਡ ਤੋਂ ਮਾਲ ਰੋਡ)
13. ਮੇਨ ਬੱਸ ਸਟੈਂਡ ਦੇ ਆਲੇ-ਦੁਆਲੇ ਦਾ ਏਰੀਆ 100 ਮੀਟਰ ਗੇਟ ਤੋਂ ਸਾਰੇ ਪਾਸੇ
14. ਮੇਨ ਪ੍ਰਤਾਪ ਨਗਰ ਰੋਡ, ਦੁਸ਼ਹਿਰਾ ਗਰਾਉਂਡ ਤੱਕ
15. ਅਜੀਤ ਰੋਡ ਘੋੜੇ ਵਾਲਾ ਚੌਕ ਤੱਕ
16. ਭੱਟੀ ਰੋਡ
17. ਪਾਵਰ ਹਾਊਸ ਰੋਡ
18. 100 ਫੁੱਟੀ ਰੋਡ

ਇਹਨਾਂ ਬਜ਼ਾਰਾਂ/ ਥਾਂਵਾਂ ਵਿੱਚ ਦਿਨ ਅਤੇ ਰਾਤ ਦੋ ਵਾਰ ਸਫਾਈ ਕਰਵਾਉਣ ਲਈ ਨੋਟੀਫਾਇਡ ਕਰਨ ਲਈ ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 68: ਲੜੀ ਨੰਬਰ 1 ਤੋਂ 12 ਤੱਕ ਬਜ਼ਾਰਾਂ ਅਤੇ ਕਮਰਸ਼ੀਅਲ ਏਰੀਏ ਨੂੰ ਨੋਟੀਫਾਇਡ ਕਰਨਾ ਪ੍ਰਵਾਨ ਹੈ।

ਏਜੰਡਾ ਨੰਬਰ: 7

ਰਿਪੋਰਟ ਸਿਹਤ ਸ਼ਾਖਾ ਕਿ ਪੰਜਾਬ ਮਿਊਂਸਪਲ ਐਕਟ, 1911 ਦੀ ਧਾਰਾ 188 ਅਤੇ ਪੰਜਾਬ ਮਿਊਂਸਪਲ ਕਾਰਪੋਰੇਸ਼ਨ ਐਕਟ 1976 ਦੀ ਧਾਰਾ 399(1) (ਈ) ਅਧੀਨ ਡਾਇਰੈਕਟਰ, ਸਥਾਨਕ ਸਰਕਾਰ ਚੰਡੀਗੜ੍ਹ ਦੇ ਯਾਦ ਪੱਤਰ ਨੰ: ਸ3-ਜਸ-ਡਸਸ-2017/58701-15 ਮਿਤੀ 29.09.2017 ਰਾਹੀਂ ਡਰਾਫਟ ਬਾਈਲਾਜ਼ ਦੀ ਕਾਪੀ ਭੇਜ ਕੇ ਹਦਾਇਤ ਕੀਤੀ ਗਈ ਹੈ ਕਿ ਇਹਨਾਂ ਨੂੰ ਅਡਾਪਟ ਕਰਨ, ਲੋੜ ਅਨੁਸਾਰ ਤਰਮੀਮ ਕਰਕੇ 15 ਦਿਨਾਂ ਦੇ ਅੰਦਰ-ਅੰਦਰ ਸਥਾਨਕ ਸਰਕਾਰ-1 ਸ਼ਾਖਾ ਤੋਂ ਅਧਿਸੂਚਨਾਂ ਕਰਾਉਣ ਲਈ ਭੇਜੇ ਜਾਣ।

ਸਿਹਤ ਸ਼ਾਖਾ ਵੱਲੋਂ ਉਕਤ ਬਾਈਲਾਜ਼ ਨੂੰ ਅਡਾਪਟ ਕਰਨ ਲਈ ਹੇਠ ਲਿਖੇ ਅਨੁਸਾਰ ਜਾਨਵਰਾਂ ਦੀ ਲਾਇਸੰਸ ਫੀਸ ਅਤੇ ਲੇਟ ਫੀਸ ਤਜਵੀਜ਼ ਕੀਤੀ ਗਈ ਹੈ:-

1. ਕੁੱਤਾ, ਬਿੱਲੀ, ਸੂਰ, ਬਕਰੀ, ਪੌਨੀ, ਬਛੜਾ, ਭੇਡ, ਹਿਰਨ ਵਗੈਰਾ ਦੀ ਲਾਇਸੰਸ ਫੀਸ = 250/- ਰੁਪਏ ਪ੍ਰਤੀ ਸਾਲ
2. ਮੱਝ, ਸਾਂਡ, ਘੋੜਾ, ਉਠ, ਗਾਂ, ਹਾਥੀ ਅਤੇ ਨੀਲ ਗਊ ਵਗੈਰਾ ਦੀ ਲਾਇਸੰਸ ਫੀਸ = 500/- ਰੁਪਏ ਪ੍ਰਤੀ ਸਾਲ
3. ਜੇਕਰ ਕੋਈ ਵਿਅਕਤੀ ਲਾਇਸੰਸ ਰਿਨਿਊ 30 ਦਿਨਾਂ ਤੋਂ ਬਾਅਦ ਕਰਾਉਂਦਾ ਹੈ ਤਾਂ ਲੇਟ ਫੀਸ 150/- ਰੁਪਏ ਲੜੀ ਨੰ: 1 ਤੇ ਦਰਜ ਜਾਨਵਰ ਜਿਵੇਂ ਕਿ ਕੁੱਤਾ, ਬਿੱਲੀ ਵਗੈਰਾ ਤੇ ਲਗੇਗੀ। ਲੜੀ ਨੰ: 2 ਤੇ ਦਰਜ ਜਾਨਵਰਾਂ ਤੇ ਲੇਟ ਫੀਸ 200/- ਰੁਪਏ ਲਗੇਗੀ।

ਸੋ ਇਹਨਾਂ ਬਾਈਲਾਜ਼ ਨੂੰ ਅਡਾਪਟ ਕਰਨ, ਸੋਧ ਕਰਨ ਅਤੇ ਤਜਵੀਜ਼ ਰੇਟ ਪ੍ਰਵਾਨ ਕਰਨ ਲਈ ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 69: ਪਾਸ ਕੀਤਾ ਗਿਆ ਕਿ ਉਕਤ ਬਾਈਲਾਜ਼ ਨੂੰ ਅਡਾਪਟ ਕਰਨ, ਸੋਧ ਕਰਨ ਅਤੇ ਤਜਵੀਜ਼ ਰੇਟ ਪ੍ਰਵਾਨ ਕਰਨ ਲਈ ਸਬ-ਕਮੇਟੀ ਬਣਾ ਲਈ ਜਾਵੇ। ਸਬ-ਕਮੇਟੀ ਬਣਾਉਣ ਦੇ ਅਧਿਕਾਰ ਮਾਨਯੋਗ ਮੇਅਰ ਸਾਹਿਬ ਅਤੇ ਸੀਨੀਅਰ ਡਿਪਟੀ ਮੇਅਰ ਸਾਹਿਬ ਨੂੰ ਦਿੱਤੇ ਜਾਂਦੇ ਹਨ।

ਏਜੰਡਾ ਨੰਬਰ: 8

ਰਿਪੋਰਟ ਬਾਗਬਾਨੀ ਸ਼ਾਖਾ ਕਿ ਬਠਿੰਡਾ ਸ਼ਹਿਰ ਵਿੱਚ ਨਗਰ ਨਿਗਮ ਦਾ ਰੋਜ਼ ਗਾਰਡਨ ਅਤੇ ਜੋਗਰ ਪਾਰਕ ਬਹੁਤ ਸੁੰਦਰ ਜਗ੍ਹਾ ਹੈ। ਆਮ ਦੇਖਣ ਵਿੱਚ ਆਇਆ ਹੈ ਕਿ ਅਕਸਰ ਲੋਕ ਇੰਨ੍ਹਾਂ ਥਾਂਵਾਂ ਤੇ Pre Wedding Shoot ਕਰਨ ਲਈ ਆਉਂਦੇ ਹਨ। ਇਸ ਸਮੇਂ ਨਗਰ ਨਿਗਮ ਵੱਲੋਂ ਇੰਨ੍ਹਾਂ ਲੋਕੇਸ਼ਨਸ ਤੇ ਫੋਟੋਗ੍ਰਾਫੀ ਕਰਨ ਲਈ ਕੋਈ ਫੀਸ ਨਿਰਧਾਰਤ ਨਹੀਂ ਹੈ। ਇਸ ਲਈ ਇੰਨ੍ਹਾਂ ਲੋਕੇਸ਼ਨਸ (ਰੋਜ਼ ਗਾਰਡਨ ਅਤੇ ਜੋਗਰ ਪਾਰਕ) ਉਪਰ ਫੋਟੋਗ੍ਰਾਫੀ ਕਰਨ ਲਈ 1000/- ਰੁਪਏ ਪ੍ਰਤੀ ਲੋਕੇਸ਼ਨ ਫੀਸ ਨਿਰਧਾਰਤ ਕਰਨ ਲਈ ਰਿਪੋਰਟ ਹਾਊਸ ਦੇ ਵਿਚਾਰ ਹਿੱਤ।

ਸ਼੍ਰੀ ਪ੍ਰਦੀਪ ਗੋਇਲ ਅਤੇ ਸ਼੍ਰੀ ਰਾਜ ਕੁਮਾਰ ਗੋਇਲ ਨੇ ਇਸ ਮੱਦ ਤੇ ਵਿਰੋਧ ਪ੍ਰਗਟ ਕੀਤਾ।

ਮਤਾ ਨੰਬਰ 70: ਬਹੁ-ਸੰਮਤੀ ਨਾਲ ਪ੍ਰਵਾਨ ਹੈ।

ਏਜੰਡਾ ਨੰਬਰ: 9

ਰਿਪੋਰਟ ਵਰਕਸ ਸ਼ਾਖਾ ਕਿ ਸਵੱਛ ਭਾਰਤ ਮਿਸ਼ਨ ਦੇ ਕੰਮਾਂ ਸਬੰਧੀ ਮੀਟਿੰਗ ਵਿੱਚ ਵਿਚਾਰ ਕੀਤਾ ਗਿਆ ਕਿ ਖੁੱਲੇ ਵਿੱਚ ਕੂੜਾ ਸੁੱਟਣ ਵਾਲਿਆਂ ਨੂੰ ਰੋਕਣ ਲਈ ਉਨ੍ਹਾਂ ਨੂੰ ਜੁਰਮਾਨਾ ਕੀਤਾ ਜਾਵੇ ਅਤੇ ਇਸ ਦੀ ਜਾਣਕਾਰੀ ਦੇਣ ਵਾਲਿਆਂ ਨੂੰ ਇਨਾਮ ਦਿੱਤਾ ਜਾਵੇ ਤਾਂ ਜੋ ਸ਼ਹਿਰ ਵਿੱਚ ਸਫਾਈ ਤੋਂ ਬਾਅਦ ਸੁੱਟੇ ਜਾ ਰਹੇ ਕੂੜੇ ਤੋਂ ਨਿਜ਼ਾਤ ਮਿਲ ਸਕੇ। ਇਸ ਸਬੰਧੀ ਫੈਸਲਾ ਲਿਆ ਗਿਆ ਕਿ ਭਾਰਤ ਸਰਕਾਰ ਵੱਲੋਂ ਚਲਾਈ ਜਾ ਰਹੀ Swachhata MOHUA App ਉਪਰ ਜੇਕਰ ਕੋਈ ਸ਼ਹਿਰੀ ਕਿਸੇ ਨਾਗਰਿਕ ਵੱਲੋਂ ਸੁੱਟੇ ਜਾਂ ਕੂੜੇ ਦੀ ਫੋਟੋ ਅਪਲੋਡ ਕਰਦਾ ਹੈ ਅਤੇ ਜੇਕਰ ਕੂੜਾ ਸੁੱਟਣ ਵਾਲੇ ਦੀ ਪਛਾਣ ਹੋ ਜਾਂਦੀ ਹੈ ਤਾਂ ਕੂੜਾ ਸੁੱਟਣ ਵਾਲੇ ਤੋਂ 500/- ਰੁਪਏ ਜੁਰਮਾਨਾ ਵਸੂਲ ਕੀਤਾ ਜਾਵੇ ਅਤੇ ਉਸਦੀ ਜਾਣਕਾਰੀ ਦੇਣ ਵਾਲੇ ਨੂੰ 100/- ਰੁਪਏ ਇਨਾਮ ਵਸੂਲ ਕੀਤੇ ਜੁਰਮਾਨੇ 500/- ਰੁਪਏ ਵਿੱਚੋਂ ਦਿੱਤਾ ਜਾਵੇਗਾ। ਉਕਤ ਅਨੁਸਾਰ ਪ੍ਰਵਾਨ ਕਰਨ ਲਈ ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਸ਼੍ਰੀ ਪ੍ਰਦੀਪ ਗੋਇਲ, ਕੌਂਸਲਰ ਨੇ ਕਿਹਾ ਕਿ ਰੇਤਾ, ਬਜ਼ਰੀ ਅਤੇ ਸੀਮਿੰਟ ਵੇਚਣ ਵਾਲੇ ਦੁਕਾਨਦਾਰਾਂ ਵੱਲੋਂ ਸਾਰਾ ਸਮਾਨ ਬਾਹਰ ਰੱਖ ਕੇ ਵੇਚਿਆ ਜਾਂਦਾ ਹੈ। ਇਹ ਆਮ ਦੇਖਣ ਵਿੱਚ ਆਉਂਦਾ ਹੈ ਕਿ ਬਾਹਰ ਰੱਖਿਆ ਗਿਆ ਰੇਤਾ, ਬਜ਼ਰੀ ਅਤੇ ਸੀਮਿੰਟ ਸੀਵਰ ਵਿੱਚ ਜਾਣ ਨਾਲ ਸੀਵਰ ਜਾਮ ਹੋ ਜਾਂਦਾ ਹੈ। ਉਹਨਾਂ ਇਹਨਾਂ ਰੇਤਾ, ਬਜ਼ਰੀ ਅਤੇ ਸੀਮਿੰਟ ਵੇਚਣ ਵਾਲਿਆਂ ਤੇ ਵੀ ਜੁਰਮਾਨਾ ਲਗਾਉਣ ਦੀ ਮੰਗ ਕੀਤੀ। ਸ਼੍ਰੀ ਹਰਜਿੰਦਰ ਸਿੰਘ ਸ਼ਿੰਦਾ, ਕੌਂਸਲਰ ਨੇ ਕਿਹਾ ਕਿ ਕਿਲਾ ਰੋਡ ਤੇ ਦੇਸ ਰਾਜ ਸਕੂਲ ਦੇ ਸਾਹਮਣੇ ਮਿਰਚਾਂ ਅਤੇ ਹਲਦੀ ਪੀਸਣ ਵਾਲੀਆਂ ਚੱਕੀਆਂ ਵਾਲਿਆਂ ਨੂੰ ਹਦਾਇਤ ਕੀਤੀ ਜਾਵੇ ਕਿ ਉਹ ਮਿਰਚਾਂ ਅਤੇ ਹਲਦੀ ਦੁਕਾਨਾਂ ਦੇ ਅੰਦਰ ਹੀ ਪੀਸਣ, ਜਿਸ ਨਾਲ ਇਸ ਜਗ੍ਹਾ ਲੰਘਣ ਵਾਲੇ ਵਿਅਕਤੀਆਂ ਨੂੰ ਕੋਈ ਤਕਲੀਫ ਨਾ ਆਵੇ।

ਮਤਾ ਨੰਬਰ 71: ਸਰਵ-ਸੰਮਤੀ ਨਾਲ ਪਾਸ ਕੀਤਾ ਗਿਆ ਕੂੜਾ ਸੁੱਟਣ ਵਾਲਿਆਂ ਤੋਂ 500/- ਰੁਪਏ ਦੀ ਬਜਾਏ 1000/- ਰੁਪਏ ਜੁਰਮਾਨਾ ਵਸੂਲ ਕੀਤਾ ਜਾਵੇ ਅਤੇ ਉਸ ਵਸੂਲੀ ਗਈ ਰਕਮ ਵਿੱਚੋਂ ਜਾਣਕਾਰੀ ਦੇਣ ਵਾਲੇ ਵਿਅਕਤੀ ਨੂੰ 100/- ਰੁਪਏ ਦੀ ਬਜਾਏ 200/- ਰੁਪਏ ਇਨਾਮ ਦਿੱਤਾ ਜਾਵੇ। ਇਸਤੋਂ ਇਲਾਵਾ ਸ਼ਹਿਰ ਵਿੱਚ ਸੜਕਾਂ ਤੇ ਰੱਖ ਕੇ ਰੇਤਾ, ਬਜ਼ਰੀ ਅਤੇ ਸੀਮਿੰਟ ਵੇਚਣ ਵਾਲਿਆਂ ਤੋਂ ਜੁਰਮਾਨੇ ਦੇ ਤੌਰ ਤੇ 2000/- ਰੁਪਏ ਦੀ ਵਸੂਲੀ ਕੀਤੀ ਜਾਵੇ।

ਏਜੰਡਾ ਨੰਬਰ: 10

ਰਿਪੋਰਟ ਸਿਹਤ ਸ਼ਾਖਾ ਕਿ ਨਗਰ ਕੌਂਸਲ ਹੁਣ ਨਗਰ ਨਿਗਮ ਵੱਲੋਂ ਮਤਾ ਨੰਬਰ 383 ਮਿਤੀ 14.12.2001 ਰਾਹੀਂ ਡਾ: ਅਜੈ ਕੁਮਾਰ ਗਰਗ ਨੂੰ ਅੰਸ਼ਕਾਲੀ ਸਿਹਤ ਅਫਸਰ ਨਿਯੁਕਤ ਕੀਤਾ ਸੀ। ਸਿਹਤ ਅਫਸਰ ਨੂੰ 2500/- ਰੁਪਏ ਪ੍ਰਤੀ ਮਹੀਨਾ ਦਿੱਤਾ ਜਾਣ ਵਾਲਾ ਮਾਨ ਭੱਤਾ ਸਰਕਾਰ ਵੱਲੋਂ ਨਿਰਧਾਰਤ ਕੀਤਾ ਗਿਆ ਸੀ। ਸਿਹਤ ਉਪਰੰਤ ਹਾਊਸ ਵੱਲੋਂ ਮਾਨ ਭੱਤੇ ਵਿੱਚ ਵਾਧਾ ਕਰਨ ਲਈ ਪ੍ਰਵਾਨ ਕੀਤੇ ਮਤਾ ਨੰ: 331 ਮਿਤੀ 23.03.2006 ਦੀ ਰੋਸ਼ਨੀ ਵਿੱਚ ਸਰਕਾਰ ਵੱਲੋਂ ਮੀਮੋ ਨੰ: 01/17/06-3ਸਸ1/10569 ਮਿਤੀ 14.12.2006 ਰਾਹੀਂ 6000/- ਰੁਪਏ ਪ੍ਰਤੀ ਮਹੀਨਾ ਮਾਨ ਭੱਤਾ ਦੇਣ ਦੀ ਪ੍ਰਵਾਨਗੀ ਦੇ ਦਿੱਤੀ ਸੀ। ਸਿਹਤ ਅਫਸਰ ਨੂੰ ਉਸ ਦੀ 58 ਸਾਲ ਦੀ ਉਮਰ ਪੂਰੀ ਹੋਣ ਤੇ ਦਫਤਰੀ ਹੁਕਮ ਨੰ: 147/ਏ ਮਿਤੀ 31.08.2016 ਰਾਹੀਂ ਸੇਵਾ ਮੁਕਤ ਕਰ ਦਿੱਤਾ ਸੀ। ਇਸ ਸਮੇਂ ਨਿਗਮ ਵਿਖੇ ਕੋਈ ਵੀ ਸਿਹਤ ਅਫਸਰ ਨਹੀਂ ਹੈ। ਡਾ: ਦਵਿੰਦਰਪਾਲ ਬਾਂਸਲ, ਗਰੀਨ ਐਵਨਿਊ, ਬਠਿੰਡਾ ਵੱਲੋਂ ਅੰਸ਼ਕਾਲੀ ਸਿਹਤ ਅਫਸਰ ਲਗਣ ਲਈ ਦਰਖਾਸਤ ਦਿੱਤੀ ਸੀ, ਜਿਸ ਵਿੱਚ ਉਹਨਾਂ ਵੱਲੋਂ 35000/- ਰੁਪਏ ਪ੍ਰਤੀ ਮਹੀਨਾ ਦੀ ਮੰਗ ਕੀਤੀ ਗਈ ਸੀ। ਇਸ ਸਬੰਧੀ ਕਮਿਸ਼ਨਰ, ਨਗਰ ਨਿਗਮ ਬਠਿੰਡਾ ਜੀ ਨੇ ਰਿਪੋਰਟ ਕੀਤੀ ਹੈ ਕਿ "Rs. 30,000/- p.m. may be fixed as monthly honorarium. For consideration of House". ਨਗਰ ਨਿਗਮ ਵਿਖੇ ਅੰਸ਼ਕਾਲੀ ਸਿਹਤ ਅਫਸਰ ਦੀ ਨਿਯੁਕਤੀ ਕਰਨ ਲਈ ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 72: ਪਾਸ ਕੀਤਾ ਗਿਆ ਕਿ ਸਿਹਤ ਅਫਸਰ ਦੀ ਨਿਯੁਕਤੀ ਅਖਬਾਰਾਂ ਵਿੱਚ ਵਿਗਿਆਪਨ ਦੇਣ ਉਪਰੰਤ ਹੀ ਕੀਤੀ ਜਾਵੇ ਅਤੇ ਨਿਯੁਕਤੀ ਕਰਨ ਲਈ ਕੇਸ ਸਬ-ਕਮੇਟੀ ਵਿੱਚ ਪੇਸ਼ ਕੀਤਾ ਜਾਵੇ।

ਏਜੰਡਾ ਨੰਬਰ: 11

ਰਿਪੋਰਟ ਵਰਕਸ ਸ਼ਾਖਾ ਕਿ ਬਠਿੰਡਾ ਸ਼ਹਿਰ ਦੀਆਂ ਪਰੰਪਰਾਗਤ ਲਾਈਟਾਂ ਨੂੰ ਐਨਰਜੀ ਐਫੀਸ਼ਿਏਟ ਸਟਰੀਟ ਲਾਈਟਾਂ ਨਾਲ ਬਦਲਣ ਦੇ ਕੰਮ ਲਈ ਇੱਕ ਆਰ.ਐਫ.ਪੀ. (RFP) Request for Proposal ਤਿਆਰ ਕੀਤਾ ਗਿਆ ਹੈ। ਇਸ RFP Document ਵਿੱਚ ਬਾਕੀ ਸਾਰੇ Parameter fix ਕਰਕੇ Time period ਨੂੰ Variable ਰੱਖਿਆ ਗਿਆ ਹੈ। Bid Time Period (Contract period) ਦੇ Variable ਤੇ invite ਕੀਤੀ ਜਾਵੇਗੀ। ਇਸ RFP Document ਦੀ ਇੱਕ ਕਾਪੀ ਸਾਰੇ ਮਿਊਂਸਪਲ ਕੌਂਸਲਰ ਨੂੰ ਮਿਤੀ 18.10.2017 ਦੀ ਹਾਊਸ ਮੀਟਿੰਗ ਦੇ ਏਜੰਡੇ ਨਾਲ ਸਪਲਾਈ ਕੀਤੀ ਜਾਵੇਗੀ। ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 73: ਪ੍ਰਵਾਨ ਹੈ।

ਏਜੰਡਾ ਨੰਬਰ: 12

ਰਿਪੋਰਟ ਵਰਕਸ ਸ਼ਾਖਾ ਕਿ ਵਿਦਿਆਰਥੀਆਂ ਦੇ ਮੰਨੋਰੰਜਨ/ ਮਨ ਪ੍ਰਚਾਵੇ ਨਾਲ ਸਿੱਖਿਆ ਦੇਣ ਨਾਲ ਉਹ ਉਨ੍ਹਾਂ ਨੂੰ ਹਮੇਸ਼ਾ ਯਾਦ ਰਹਿੰਦੀ ਹੈ ਅਤੇ ਵਧੇਰੀ ਸਾਫ-ਸੁੱਚੇ ਤਰੀਕੇ ਨਾਲ ਸਮਝ ਆਉਂਦੀ ਹੈ। ਇਸ ਤਰੀਕੇ ਨਾਲ ਉਨ੍ਹਾਂ ਦੀ ਸਿੱਖਿਆ ਵਿੱਚ ਰੂਚੀ ਵੀ ਬਣੀ ਰਹਿੰਦੀ ਹੈ। ਇਸ ਨੂੰ ਧਿਆਨ ਵਿੱਚ ਰਖਦੇ ਹੋਏ ਰੋਜ਼ ਗਾਰਡਨ ਵਿਖੇ ਅੱਪੂ ਘਰ ਦੇ ਨਾਲ ਵਾਲੀ ਜਗ੍ਹਾ ਤੇ ਸਾਇੰਸ ਪਾਰਕ ਦਾ ਪ੍ਰੋਜੈਕਟ ਤਜਵੀਜ਼ ਕੀਤਾ ਗਿਆ ਹੈ। ਇਹ ਤਖਮੀਨਾ ਐਨੀਡਾਈਨ, ਚੈਨੇ ਵੱਲੋਂ ਪ੍ਰਾਪਤ ਕੈਟਾਲੋਗ ਤੇ ਆਧਾਰਤ ਹੈ। ਇਹ ਕੰਮ ਕਰਵਾਉਣ ਲਈ ਇੱਕ ਕਮੇਟੀ ਬਣਾਈ ਜਾਵੇਗੀ ਜੋ ਕਿ ਇਹ ਕੰਮ ਕਰਵਾਉਣ ਲਈ ਅਧਿਕਾਰ ਇਸ ਕਮੇਟੀ ਪਾਸ ਹੋਣਗੇ। ਇਹ ਕੰਮ ਕਰਨ ਦਾ ਤਰੀਕਾ (Methodology) ਇਸ ਕਮੇਟੀ ਵੱਲੋਂ ਤਹਿ ਕੀਤਾ ਜਾਵੇਗਾ। ਇਸ ਕੰਮ ਦੇ ਮੁਬਲਿਗ 25.00 ਲੱਖ ਰੁਪਏ ਦੀ ਪ੍ਰਸ਼ਾਸਕੀ ਪ੍ਰਵਾਨਗੀ ਲਈ ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 74: ਪ੍ਰਵਾਨ ਹੈ।

ਮਜ਼ੀਦ ਪਾਸ ਕੀਤਾ ਗਿਆ ਕਿ ਸਾਇੰਸ ਪਾਰਕ ਦਾ ਪ੍ਰੋਜੈਕਟ ਪੂਰਾ ਕਰਨ ਖਾਤਰ ਸਬ-ਕਮੇਟੀ ਬਣਾਈ ਜਾਂਦੀ ਹੈ। ਸਬ-ਕਮੇਟੀ ਬਣਾਉਣ ਦੇ ਅਧਿਕਾਰ ਮਾਨਯੋਗ ਮੇਅਰ ਸਾਹਿਬ ਅਤੇ ਸੀਨੀਅਰ ਡਿਪਟੀ ਮੇਅਰ ਸਾਹਿਬ ਨੂੰ ਦਿੱਤੇ ਜਾਂਦੇ ਹਨ।

ਇਸ ਉਪਰੰਤ ਸਪਲੀਮੈਂਟਰੀ ਏਜੰਡੇ ਤੇ ਵਿਚਾਰ ਕੀਤਾ ਗਿਆ। ਮੀਟਿੰਗ ਵਿੱਚ ਵਿਚਾਰ ਸ਼ੁਰੂ ਕਰਦਿਆਂ ਸ਼੍ਰੀਮਤੀ ਸੰਤੋਸ਼ ਕੁਮਾਰੀ ਮਹੰਤ, ਕੌਂਸਲਰ ਨੇ ਕਿਹਾ ਕਿ ਉਹ ਸਪਲੀਮੈਂਟਰੀ ਏਜੰਡੇ ਨਾਲ ਸਹਿਮਤ ਨਹੀਂ ਹਨ। ਇਸ ਲਈ ਉਹਨਾਂ ਸਪਲੀਮੈਂਟਰੀ ਏਜੰਡੇ ਵਿੱਚ ਹਿੱਸਾ ਨਹੀਂ ਲਿਆ।

ਇਸ ਉਪਰੰਤ ਹੇਠ ਲਿਖੇ ਅਨੁਸਾਰ ਸਪਲੀਮੈਂਟਰੀ ਏਜੰਡੇ ਤੇ ਵਿਚਾਰ ਕੀਤਾ ਗਿਆ :-

ਏਜੰਡਾ ਨੰਬਰ: 1

ਦਫਤਰੀ ਰਿਪੋਰਟ ਕਿ ਸ਼ਹਿਰ ਦੇ ਵੱਖ-ਵੱਖ ਹਿੱਸਿਆਂ ਵਿੱਚ ਵਿਕਾਸ ਦੇ ਕੰਮ ਕਰਾਉਣ ਲਈ ਹੇਠ ਲਿਖੇ ਅਨੁਸਾਰ ਤਖਮੀਨੇ ਤਿਆਰ ਕੀਤੇ ਗਏ ਹਨ:-

Sr. No.	Name of Work	Estimate (in lac)
1.	S/F of precast Community Toilets and Bio-Digester Tanks	54.70
2.	P/L Interlocking Tiles 60mm thick in Shiv Mandir Street Ward No. 16	7.92
3.	Repair of Secondary Collection Point at Amrik Singh Road	3.91
4.	Supply of Road Gully cover with frame for MC Store for the year 2017-18	9.38

ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 75: ਪ੍ਰਵਾਨ ਹੈ।

ਏਜੰਡਾ ਨੰਬਰ: 2

ਰਿਪੋਰਟ ਬਿਲਡਿੰਗ ਸ਼ਾਖਾ ਕਿ ਕਪੜਾ ਮਾਰਕੀਟ ਦੇ ਨਜ਼ਦੀਕ ਸ਼ੀਤਲਾ ਮਾਤਾ ਮੰਦਰ ਦੇ ਨਾਲ ਮਹਿਣਾ ਚੌਂਕ ਤੋਂ ਮਾਤਾ ਰਾਣੀ ਗਲੀ ਤੱਕ ਜੋ 40' ਸੜਕ ਪ੍ਰਵਾਨਤ ਟੀ.ਪੀ. ਸਕੀਮ ਪਾਕਟ ਨੰ: 6 ਅਨੁਸਾਰ ਮਹਾਂਵੀਰ ਦਲ ਦੀ ਜਗ੍ਹਾ ਵਿੱਚੋਂ ਕੱਢੀ ਗਈ ਸੀ। ਇਸ ਸੜਕ ਨੂੰ ਕਮਰਸ਼ੀਅਲ ਕਰਨ ਲਈ ਇਸ ਦਫਤਰ ਵੱਲੋਂ ਡਾਇਰੈਕਟਰ, ਸਥਾਨਕ ਸਰਕਾਰ ਵਿਭਾਗ, ਪੰਜਾਬ, ਚੰਡੀਗੜ੍ਹ (ਟਾਊਨ ਪਲਾਨਿੰਗ ਵਿਭਾਗ) ਨੂੰ ਲਿਖਿਆ ਗਿਆ ਸੀ। ਉਨ੍ਹਾਂ ਵੱਲੋਂ ਆਪਣੇ ਪੱਤਰ ਨੰ: ਸੀ.ਟੀ.ਪੀ. (ਸਸ)-2017/2028 ਮਿਤੀ 14.09.2017 ਰਾਹੀਂ ਲਿਖਿਆ ਹੈ ਕਿ ਉਕਤ ਭੋ/ਪਾਕਟ ਦਾ ਭੌਂ-ਮੰਤਵ ਰਿਹਾਇਸ਼ੀ ਪਲਾਟਾਂ ਤੋਂ ਵਪਾਰਕ ਕਰਨ ਲਈ ਟੀ.ਪੀ. ਸਕੀਮ 6 ਵਿੱਚ ਪ੍ਰੋਸੀਜ਼ਰ ਅਨੁਸਾਰ ਪੰਜਾਬ ਮਿਊਂਸਪਲ ਐਕਟ 1976 ਅਧੀਨ ਸੋਧ ਲੋੜੀਂਦੀ ਹੈ। ਇਸ ਲਈ ਸਰਕਾਰ ਦੇ ਪੱਤਰ ਨੂੰ ਧਿਆਨ ਵਿੱਚ ਰਖਦੇ ਹੋਏ 40' ਸੜਕ ਤੇ ਪੈਦੇ ਰਿਹਾਇਸ਼ੀ ਪਲਾਟਾਂ ਨੂੰ ਵਪਾਰਕ ਕਰਨ ਲਈ ਕੇਸ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 76: ਪਾਸ ਕੀਤਾ ਗਿਆ ਕਿ ਸ਼ਹਿਰ ਵਿੱਚ ਰਿਹਾਇਸ਼ੀ ਏਰੀਆ ਨੂੰ ਵਪਾਰਕ ਕਰਨ ਸਬੰਧੀ ਕੇਸਾਂ ਤੇ ਘੋਖ ਕਰਨ ਲਈ ਸਬ-ਕਮੇਟੀ ਬਣਾਈ ਜਾਂਦੀ ਹੈ। ਸਬ-ਕਮੇਟੀ ਬਨਾਉਣ ਦੇ ਅਧਿਕਾਰ ਮਾਨਯੋਗ ਮੇਅਰ ਸਾਹਿਬ ਅਤੇ ਸੀਨੀਅਰ ਡਿਪਟੀ ਮੇਅਰ ਸਾਹਿਬ ਨੂੰ ਦਿੱਤੇ ਜਾਂਦੇ ਹਨ।

ਏਜੰਡਾ ਨੰਬਰ: 3

ਰਿਪੋਰਟ ਲੇਖਾ ਸ਼ਾਖਾ ਕਿ ਕਰਮਚਾਰੀਆਂ ਦੇ ਕੇਸਾਂ ਨਾਲ ਸਬੰਧਤ ਬਣਾਈ ਸਬ-ਕਮੇਟੀ ਵਿੱਚ ਹੇਠ ਲਿਖੇ ਅਨੁਸਾਰ ਕਰਮਚਾਰੀ ਦਾ ਕੇਸ ਮਿਤੀ 06.09.2017 ਨੂੰ ਹੋਈ ਜਨਰਲ ਹਾਊਸ ਦੀ ਮੀਟਿੰਗ ਵਿੱਚ ਪੈਡਿੰਗ ਰੱਖਿਆ ਗਿਆ ਸੀ:-

1

ਰਿਪੋਰਟ ਲੇਖਾ ਸ਼ਾਖਾ ਕਿ ਸ਼੍ਰੀ ਹਰਿੰਦਰ ਸਿੰਘ ਪੁੱਤਰ ਸ਼੍ਰੀ ਲਾਲ ਸਿੰਘ, ਨਗਰ ਨਿਗਮ ਬਠਿੰਡਾ ਵਿਖੇ ਬਤੌਰ ਜੂਨੀਅਰ ਟੈਕਨੀਸ਼ੀਅਨ ਕੰਮ ਕਰਦਾ ਸੀ। ਇਸਦੀ ਸੇਵਾ ਦੌਰਾਨ ਮਿਤੀ 09-06-2010 ਨੂੰ ਮੌਤ ਹੋ ਗਈ ਸੀ। ਇਸ ਦੇ ਪੁੱਤਰ ਸ਼੍ਰੀ ਗੁਰਪਿੰਦਰ ਸਿੰਘ ਨੇ ਦਰਖਾਸਤ ਰਾਹੀਂ ਬੇਨਤੀ ਕੀਤੀ ਹੈ ਕਿ ਉਸਨੂੰ ਉਸਦੇ ਪਿਤਾ ਦੀ ਮੌਤ ਤੋਂ ਬਾਦ ਤਰਸ ਦੇ ਆਧਾਰ ਤੇ ਸੇਵਾਦਾਰ ਦੀ ਨੌਕਰੀ ਦਿਤੀ ਜਾਵੇ। ਸ਼੍ਰੀ ਗੁਰਪਿੰਦਰ ਵੱਲੋਂ ਪੇਸ਼ ਹਲਫਿਆ ਬਿਆਨ ਅਨੁਸਾਰ ਉਸਦੇ ਪਰਿਵਾਰ ਵਿੱਚ ਉਸਦੀ ਮਾਤਾ ਅਤੇ ਇਕ ਭੈਣ ਹੈ। ਉਹਨਾਂ ਨੇ ਸ਼੍ਰੀ ਗੁਰਪਿੰਦਰ ਦੇ ਹੱਕ ਵਿੱਚ ਹਲਫਿਆ ਬਿਆਨ ਦਿੱਤਾ ਹੈ ਕਿ ਉਸਨੂੰ ਸੇਵਾਦਾਰ ਦੀ ਨੌਕਰੀ ਤੇ ਰੱਖਿਆ ਜਾਵੇ। ਹਲਫਿਆ ਬਿਆਨ ਅਨੁਸਾਰ ਸ਼੍ਰੀ ਗੁਰਪਿੰਦਰ ਸਿੰਘ ਪਾਸ ਕਮਾਈ ਦਾ ਕੋਈ ਸਾਧਨ ਨਹੀਂ ਹੈ। ਇਸ ਤੋਂ ਇਲਾਵਾ ਇਸ ਪਾਸ ਆਪਣਾ ਕੋਈ ਮਕਾਨ ਨਹੀਂ ਹੈ ਅਤੇ ਹੋਰ ਕੋਈ ਚੱਲ-ਅਚੱਲ ਸੰਪਤੀ ਨਹੀਂ ਹੈ। ਸ਼੍ਰੀ ਗੁਰਪਿੰਦਰ ਸਿੰਘ ਨੇ 10+2 ਦਾ ਸਰਟੀਫਿਕੇਟ ਪੇਸ਼ ਕੀਤਾ ਹੈ ਜਿਸ ਵਿੱਚ ਉਸਦੀ ਜਨਮ ਮਿਤੀ 21.05.1995 ਹੈ।

ਪ੍ਰਾਰਥੀ ਦੀ ਨਿਯੁਕਤੀ ਸਬੰਧੀ ਮਾਨਯੋਗ ਡਾਇਰੈਕਟਰ ਸਥਾਨਕ ਸਰਕਾਰ ਪੰਜਾਬ, ਚੰਡੀਗੜ੍ਹ ਜੀ ਨੂੰ ਇਸ ਦਫਤਰ ਦੇ ਪੱਤਰ ਨੰ: 205/ਵਸ ਮਿਤੀ 21.01.2016 ਰਾਹੀਂ ਪ੍ਰਵਾਨਗੀ ਹਿੱਤ ਕੇਸ ਭੇਜਿਆ ਗਿਆ ਸੀ। ਉਹਨਾਂ ਵੱਲੋਂ ਆਪਣੇ ਪੱਤਰ ਨੰ: ਸ4-ਡਸਸ-ਮਸਸ-2016/19072 ਮਿਤੀ 29.04.2016 ਰਾਹੀਂ ਪ੍ਰਾਰਥੀ ਨੂੰ ਤਰਸ ਦੇ ਆਧਾਰ ਤੇ ਨੌਕਰੀ ਦੇਣ ਲਈ ਰੂਲਾਂ/ ਹਦਾਇਤਾਂ ਅਨੁਸਾਰ ਗੈਰ-ਪ੍ਰਾਂਤੀਕਰਨ ਆਸਾਮੀ ਗਰੁੱਪ ਸੀ ਜਾਂ ਗਰੁੱਪ ਡੀ ਵਿੱਚ ਯੋਗਤਾ ਅਨੁਸਾਰ ਨਗਰ ਨਿਗਮ ਆਪਣੇ ਪੱਧਰ ਤੇ ਵਿਚਾਰ ਕਰ ਸਕਦੀ ਹੈ।

ਪੰਜਾਬ ਮਿਊਂਸਪਲ ਦਰਜਾ ਚਾਰ ਕਰਮਚਾਰੀ ਰੂਲਜ਼ 1984 ਅਨੁਸਾਰ ਸੇਵਾਦਾਰ ਦੀ ਆਸਾਮੀ ਲਈ ਵਿਦਿਅਕ ਯੋਗਤਾ ਮਿਡਲ ਪਾਸ ਹੈ। ਤਰਸ ਦੇ ਆਧਾਰ ਤੇ ਨਿਯੁਕਤੀਆਂ ਸਬੰਧੀ ਪੱਤਰ ਨੰ: 11/94/2002/4ਪੀਪੀ-11/650 ਮਿਤੀ 12-01-2004 ਅਤੇ ਪੱਤਰ ਨੰ: 11/105/98/04ਪੀਪੀ-14420 ਮਿਤੀ 21-11-2002 ਅਨੁਸਾਰ ਇਹ ਕੇਸ ਤਰਸ ਦੇ ਆਧਾਰ ਤੇ ਨਿਯੁਕਤੀ ਦਾ ਅਧਿਕਾਰ ਸਬੰਧਤ ਨਿਗਮ ਪਾਸ ਹੈ। ਮ੍ਰਿਤਕ ਕਰਮਚਾਰੀ ਦੀ ਮੌਤ ਨੂੰ ਪੰਜ ਸਾਲ ਤੋਂ ਵੱਧ ਸਮਾਂ ਹੋ ਚੁੱਕਿਆ ਸੀ। ਇਸ ਲਈ ਕੇਸ ਸਰਕਾਰ ਪਾਸ ਭੇਜਿਆ ਗਿਆ ਸੀ। ਸਰਕਾਰ ਵੱਲੋਂ ਪੱਤਰ ਰਾਹੀਂ ਲਿਖਿਆ ਗਿਆ ਹੈ ਕਿ ਇਸ ਸਬੰਧੀ ਆਪਣੇ ਪੱਧਰ ਤੇ ਕਾਰਵਾਈ ਕੀਤੀ ਜਾਵੇ। ਇਸ ਸਮੇਂ ਸ਼੍ਰੀ ਗੁਰਦੇਵ ਸਿੰਘ ਸੇਵਾਦਾਰ ਦੀ ਸੇਵਾ ਮੁਕਤੀ ਮਿਤੀ 30.04.2015 ਨੂੰ ਹੋਣ ਕਰਕੇ ਸੇਵਾਦਾਰ ਦੀ ਆਸਾਮੀ ਖਾਲੀ ਹੋਈ ਹੈ। ਇਸ ਲਈ ਸ਼੍ਰੀ ਗੁਰਪਿੰਦਰ ਸਿੰਘ ਨੂੰ ਉਸਦੇ ਪਿਤਾ ਸ਼੍ਰੀ ਹਰਿੰਦਰ ਸਿੰਘ ਪੁੱਤਰ ਸ਼੍ਰੀ ਲਾਲ ਸਿੰਘ, ਜੂਨੀਅਰ ਟੈਕਨੀਸ਼ੀਅਨ ਦੀ ਮੌਤ

ਕਾਰਨ ਖਾਲੀ ਹੋਈ ਆਸਾਮੀ ਤੇ ਤਰਸ ਦੇ ਆਧਾਰ ਤੇ ਸੇਵਾਦਾਰ ਨਿਯੁਕਤ ਕਰਨ ਲਈ ਕੇਸ ਸਬ-ਕਮੇਟੀ ਦੇ ਵਿਚਾਰ ਹਿੱਤ।

<p>ਸਬ-ਕਮੇਟੀ ਦਾ ਫੈਸਲਾ:</p>	<p>ਇਸ ਕੇਸ ਵਿੱਚ ਮੋਤ ਨੂੰ 5 ਸਾਲ ਤੋਂ ਵੱਧ ਦਾ ਸਮਾ ਹੋ ਚੁੱਕਿਆ ਹੈ। ਸਰਕਾਰ ਦੀਆਂ ਹਦਾਇਤਾਂ ਅਨੁਸਾਰ ਮੋਤ ਹੋਣ ਤੇ 6 ਮਹੀਨਿਆਂ ਦੇ ਅੰਦਰ-ਅੰਦਰ ਕੇਸ ਸਬਮਿਟ ਕਰਨਾ ਹੁੰਦਾ ਹੈ। ਮੋਤ ਦੀ ਮਿਤੀ 09.06.2010 ਹੈ ਅਤੇ ਦਰਖਾਸਤ ਦੀ ਮਿਤੀ 16.05.2011 ਹੈ। ਡਾਇਰੈਕਟਰ, ਸਥਾਨਕ ਸਰਕਾਰ ਨੇ ਆਪਣੇ ਪੱਤਰ ਨੰ: ਸ4-ਡਸਸ-ਮਸਸ-2016/19072 ਮਿਤੀ 29.04.2016 ਰਾਹੀਂ ਲਿਖਿਆ ਹੈ ਕਿ ਨਗਰ ਨਿਗਮ ਇਸ ਵਿੱਚ ਸਮੱਰਥ ਅਥਾਰਟੀ ਹੈ। ਕੇਸ ਹਾਊਸ ਦੇ ਵਿਚਾਰ ਹਿੱਤ।</p>
----------------------------------	---

ਸਬ-ਕਮੇਟੀ ਦੀ ਰਿਪੋਰਟ ਅਤੇ ਕੇਸ ਮੁੱਢ ਤੋਂ ਹਾਊਸ ਦੇ ਵਿਚਾਰ ਹਿੱਤ।

ਮਤਾ ਨੰਬਰ 77: ਪ੍ਰਵਾਨ ਹੈ।

ਏਜੰਡਾ ਨੰਬਰ: 4

ਰਿਪੋਰਟ ਸਿਹਤ ਸ਼ਾਖਾ ਕਿ ਸ਼ਹਿਰ ਦੀਆਂ ਵਪਾਰਕ ਥਾਂਵਾਂ ਅਤੇ ਮੁੱਖ ਬਾਜ਼ਾਰਾਂ ਵਿੱਚ ਰਾਤ ਨੂੰ ਸਫਾਈ ਕੀਤੀ ਜਾਣੀ ਹੈ। ਨਿਗਮ ਕੋਲ ਸਫਾਈ ਸੇਵਕਾਂ ਦੀ ਘਾਟ ਹੋਣ ਕਾਰਨ ਹੇਠ ਲਿਖੀਆਂ ਥਾਂਵਾਂਤੇ ਸਫਾਈ ਕਰਵਾਉਣ ਲਈ 30 ਸਫਾਈ ਵਰਕਰ ਆਉਟਸੋਰਸ ਰਾਹੀਂ ਰੱਖਣ ਦੀ ਜ਼ਰੂਰਤ ਹੈ:-

1. ਮਾਲ ਰੋਡ, ਹੰਨੂਮਾਨ ਚੌਂਕ ਤੋਂ ਰੇਲਵੇ ਸਟੇਸ਼ਨ ਤੱਕ
2. ਫਾਇਰ ਸਟੇਸ਼ਨ ਤੋਂ ਆਰੀਆ ਸਮਾਜ ਚੌਂਕ ਤੱਕ
3. ਆਰੀਆ ਸਮਾਜ ਚੌਂਕ ਤੋਂ ਬੱਸ ਸਟੈਂਡ, ਕੋਰਟ ਰੋਡ, ਵਾਇਆ ਮਹਿਣਾ ਚੌਂਕ
4. ਕਿਕਰ ਬਾਜ਼ਾਰ
5. ਸਦਰ ਬਾਜ਼ਾਰ
6. ਬੈਂਕ ਬਾਜ਼ਾਰ
7. ਧੋਬੀ ਬਾਜ਼ਾਰ
8. ਪੋਸਟ ਆਫਿਸ ਬਾਜ਼ਾਰ
9. ਹਸਪਤਾਲ ਬਾਜ਼ਾਰ
10. ਸੰਤਪੁਰਾ ਰੋਡ ਅੰਡਰ ਬ੍ਰਿਜ ਤੋਂ ਦਫਤਰ ਨਗਰ ਨਿਗਮ
11. ਆਰੀਆ ਸਮਾਜ ਚੌਂਕ ਤੋਂ ਸਦਰ ਥਾਣਾ ਵਾਇਆ ਕਿਲ੍ਹਾ ਰੋਡ
12. ਅਮਰੀਕ ਸਿੰਘ ਰੋਡ (ਮੇਲਾ ਰਾਮ ਰੋਡ ਤੋਂ ਮਾਲ ਰੋਡ)
13. ਮੇਨ ਬੱਸ ਸਟੈਂਡ ਦੇ ਆਲੇ-ਦੁਆਲੇ ਦਾ ਏਰੀਆ 100 ਮੀਟਰ ਗੇਟ ਤੋਂ ਸਾਰੇ ਪਾਸੇ
14. ਮੇਨ ਪ੍ਰਤਾਪ ਨਗਰ ਰੋਡ, ਦੁਸ਼ਹਿਰਾ ਗਰਾਊਂਡ ਤੱਕ
15. ਅਜੀਤ ਰੋਡ ਘੋੜੇ ਵਾਲਾ ਚੌਂਕ ਤੱਕ
16. ਭੱਟੀ ਰੋਡ
17. ਪਾਵਰ ਹਾਊਸ ਰੋਡ
18. 100 ਫੁੱਟੀ ਰੋਡ

ਇਹਨਾਂ 30 ਸਫਾਈ ਵਰਕਰਾਂ ਦਾ ਤਖਮੀਨਾ ਬਨਾਉਣ ਉਪਰੰਤ ਆਉਣ ਵਾਲੇ ਖਰਚੇ ਦੀ ਪ੍ਰਵਾਨਗੀ ਲਈ ਕੇਸ ਹਾਊਸ ਦੇ ਵਿਚਾਰ ਹਿੱਤ। ਇਸ ਸਬੰਧੀ ਨਿਗਮ ਇੰਜੀਨੀਅਰ ਨੇ ਰਿਪੋਰਟ ਕੀਤੀ ਹੈ ਕਿ "May allow to deploy these resources for 6 months at first instance". ਕੇਸ ਹਾਊਸ ਦੇ ਵਿਚਾਰ ਹਿੱਤ

ਮਤਾ ਨੰਬਰ 78: ਲੜੀ ਨੰਬਰ 1 ਤੋਂ 12 ਤੱਕ ਦਰਜ ਵਪਾਰਕ ਥਾਂਵਾਂ ਅਤੇ ਮੁੱਖ ਬਾਜ਼ਾਰਾਂ ਵਿੱਚ ਰਾਤ ਨੂੰ ਸਫਾਈ ਕਰਨ ਲਈ 30 ਵਰਕਰ ਆਉਟਸੋਰਸ ਤੇ ਰੱਖਣ ਲਈ ਆਉਣ ਵਾਲੇ ਖਰਚੇ ਦੀ ਪ੍ਰਵਾਨਗੀ ਦਿੱਤੀ ਜਾਂਦੀ ਹੈ।

ਸਹੀ/-
ਮੇਅਰ
ਨਗਰ ਨਿਗਮ, ਬਠਿੰਡਾ।

ਪਿੱਠ ਅੰਕਣ ਨੰ:

ਮਿਤੀ:

ਉਪਰੋਕਤ ਦਾ ਉਤਾਰਾ:

1. ਪੀ.ਏ.ਟੂ ਮੇਅਰ
2. ਪੀ.ਏ.ਟੂ ਕਮਿਸ਼ਨਰ
3. ਸੰਯੁਕਤ ਕਮਿਸ਼ਨਰ
4. ਨਿਗਰਾਨ ਇੰਜੀਨੀਅਰ
5. ਸਮੂਹ ਨਿਗਮ ਇੰਜੀਨੀਅਰ
6. ਡਿਪਟੀ ਕੰਟਰੋਲਰ (ਵਿੱਤ ਤੇ ਲੇਖਾ)
7. ਸਮੂਹ ਸੁਪਰਡੈਂਟ
8. ਡਿਪਟੀ ਕੰਟਰੋਲਰ (ਲੋਕਲ ਆਡਿਟ)
9. ਸਹਾਇਕ ਮੰਡਲ ਫਾਇਰ ਅਫਸਰ
10. ਲੇਖਾਕਾਰ
11. ਸਮੂਹ ਚੀਫ ਸੈਨਟਰੀ ਇੰਸਪੈਕਟਰ
12. ਕਾਰਜਕਾਰੀ ਇੰਜੀਨੀਅਰ, ਪੰਜਾਬ ਵ/ਸ ਅਤੇ ਸੀਵਰੇਜ਼ ਬੋਰਡ, ਮੰਡਲ ਨੰਬਰ 1 ਅਤੇ 2 ਪਾਸ ਸੂਚਨਾਂ ਅਤੇ ਲੋੜੀਂਦੀ ਕਾਰਵਾਈ ਹਿੱਤ ਭੇਜਿਆ ਜਾਂਦਾ ਹੈ।

ਸੁਪਰਡੈਂਟ
ਨਗਰ ਨਿਗਮ, ਬਠਿੰਡਾ।